

سُورَةُ اخْلَاصٍ

مکہ مکرمہ میں نازل ہوا۔ اس میں چار آیتیں ہیں

سُورَةُ اخْلَاصِ کے | اس سورت شریفہ کے نام بہت ہیں۔ اسی سے اس کا شرف
دوسرے نام | اور فضیلت ظاہر ہے۔ چنانچہ تفسیر روح المعانی میں اُن

اسماء کی صراحت یوں ہے کہ اس سورت شریفہ کو سورَةُ قُلْ هُوَ اللّٰهُ اَحَدٌ بھی

کہتے ہیں۔ نیز اس کے نام اساس 'مقشقة'، سورَةُ التَّوْحِيدِ، سورَةُ التَّغْوِيْدِ، سورَةُ التَّجْوِيْدِ

سورَةُ النِّجَاةِ، سورَةُ الْوَلَايَةِ، سورَةُ الْمَعْرِفَةِ، سورَةُ الْإِحْمَالِ، سورَةُ النِّسْبَةِ، سورَةُ الصَّمَدِ

سورَةُ الْمُعَوِّذَةِ، سورَةُ الْمُنَافِقَةِ، سورَةُ الْمُحْضَرِّ، سورَةُ الْمُنْفَرَةِ، سورَةُ الْبَرَاءَةِ، سورَةُ

الْمَذْكُورَةِ، سورَةُ النُّوْرِ اور سورَةُ الْإِيْمَانِ بھی ہیں۔ گویا اس سورت کریمہ کے ایسے

نام ہیں، پھر ہر نام کے ساتھ اس کی وجہ تسمیہ کے بارے میں جو احادیث شریفہ وارد

ہوئی ہیں ان کو بھی بحوالہ کتب و راوی حدیث نقل کیا گیا ہے جس کو بخوف طوالت

نظر انداز کیا جاتا ہے۔ جو صاحب چاہیں تفسیر موصوف کا مطالعہ کر سکتے ہیں۔

ماقبل سے رابطہ | سورہ اخلاص کا ماقبل سے ربط دو طرح ہے۔ ایک صوری،

دوسرا معنوی، ربط صوری اس طرح کہ سورہ لہب کا اختتام من مہسد پر ہوا ہے
یعنی دال ماقبل مفتوح اس کا فاصلہ ہے۔ اور سورہ اخلاص کی چاروں آیات
احد، صمد، ولعزل ولد، کفو احد میں بھی یہی رعایت فاصلہ موجود ہے۔

پھر ربط معنوی بھی دو طرح سے ہے ایک سورہ کافرون کے ساتھ اس کا معنوی

رابطہ ہے یعنی سورہ کافرون میں آلہ باطلہ کی اور ان کی عبادت کی نفی کی گئی تھی

لا اعبداً عندنا تصبدون فرمایا گیا تھا کہ تم جن باطل خداؤں کی پوجا کرتے ہو

ان کی بندگی اور پرستش نہیں کروں گا اور سورہ اخلاص میں اللہ حق اور معبود برحق

کا اثبات کیا جا رہا ہے اور اس ضمن میں تعلیم دی جا رہی ہے کہ تمام تر عبادت

اللہ حق اور معبود برحق ہی کی کیجانی چاہئے۔ اور دوسری وجہ ربط سورہ لہب کیا

اس طرح ہے کہ ابولہب جیسا اشد کافر جو باطل کا پرستار اور شیطان لعین کے پیچھے

گرفتار ہے اہل حق کا معاملہ اس جیسا نہیں ہو سکتا۔ اہل حق، خدائے واحد کے والہ

شیدا اور حق پرستی ان کی ہر اداسے ہو یا ہے۔ بہر حال سورہ اخلاص کا ربط سورہ

کافرون سے بھی ہے۔ سورہ اخلاص کا ربط سورہ لہب کے ساتھ تو بالکل ظاہر ہے کہ

سورہ اخلاص کی ترتیب سورہ لہب کے بعد ہی متصل واقع ہوئی ہے۔ اس اعتبار سے

یہ بھی ایک ربط موری ہوا۔ اور سورہ کافرون کے ساتھ اس کا ربط معنوی ہے۔ یہی وجہ ہے کہ حضور اکرم صلی اللہ علیہ وآلہ وسلم اکثر نمازوں میں ان دونوں سورتوں کی قراءت فرماتے تھے۔ پہلی رکعت میں سورہ کافرون اور دوسری رکعت میں سورہ اخلاص پڑھا کرتے۔ جس سے ان دونوں کا ربط معنوی معلوم ہو سکتا ہے۔ احادیث شریفہ میں اس کی صراحت آئی ہے کہ حضور اقدس صلی اللہ علیہ وآلہ وسلم سنت فجر و مغرب، دو گانہ طواف اور نماز چاشت، دو گانہ سفر و غیرہ میں اکثر ان ہی دونوں کی تلاوت فرمایا کرتے تھے۔ جس سے اندازہ کیا جاسکتا ہے کہ ان دونوں سورتوں میں کس درجہ باہمی ارتباط و مناسبت ہے؟

سورہ اخلاص | سورہ اخلاص کے فضائل و فوائد بھی احادیث شریفہ میں **ثلاث قرآن** بکثرت بیان فرمائے گئے ہیں۔ اس کے ساتھ اس سورت مبارکہ کے اکیس نام جو اوپر گنائے گئے ان میں سے ہر ایک نام ایک جبہ اگانہ فضیلت اور جہ اگانہ فائدہ پر مشتمل ہے۔ ازاں جملہ یہاں چند فضائل اور فوائد کے بیان پر اکتفا کی جاتی ہے۔ تا معلوم ہو سکے کہ یہ سورت شریفہ باوجود ایک مختصر سورت ہونے کے کیسی اہمیت شان کی حامل ہے؟ حضرت ابی بن کعبؓ فرماتے ہیں کہ حضور سیدہ عالم صلی اللہ علیہ وآلہ وسلم نے فرمایا: من قرأ قل هو اللہ احد

فَمَا قَرَأَ ثَلَاثَ الْقُرْآنِ (ابو عبیدہ کا حضرت امام احمد بن حنبلؒ کے بیان میں ہے) مروجہ
 ابن مروجہ، تفسیر میں ہے کہ قل هو اللہ احد کا انوار پڑھا لیا تو گویا اس نے تائید
 تہائی قرآن کی تلاوت کی کہ یعنی جو ثواب و اجر ایک تہائی قرآن کریم کی تلاوت سے
 مترتب ہوتا ہے۔ قل هو اللہ شریف کی سورت ایک بار پڑھ لینے سے اس کو اس قدر
 ثواب مل جاتا ہے۔ یہ اس بنا پر ہے کہ قرآن کریم تین قسم کے مضامین پر مشتمل ہے۔
 عقائد احکام اور قصص۔ از انجملہ سورہ اخلاص عقائد کی روح جو توحید باری ہے
 اس پر مشتمل ہے لہذا اس کا پڑھنے والا ثلث قرآن کی تلاوت کرنے والا سمجھا جائے گا
 اور اس کو تہائی قرآن پڑھنے کا اجر ملے گا۔ اسی ہی روایات حضرات سعد بن ابی وقاص
 ابن عباس، ابن عمر، اسحاق بن عبد اللہ بن ابی فرود، نعمان بن بشیر، عمر بن الخطاب
 ابویوب انصاری، ابن مسعود، معاذ بن جبل، ابوالدرداء، ابوسعید خدری، قتادہ
 بن النعمان، ام کلثوم بنت عقبہ بن ابی معیط رضی اللہ تعالیٰ عنہم جمعین سے مروی
 ہیں۔ گویا سورہ اخلاص کا ثلث قرآن کے برابر ہونا تو اتر معنوی کی حد کو پہنچتا ہے۔
 سورہ اخلاص نصف | بعض روایات میں سورہ اخلاص کا ثواب نصف
 قرآن کے برابر قرآن کے برابر بھی بتلایا گیا ہے۔ چنانچہ حضرت
 ابوسعید خدریؓ سے مروی ہے انھوں نے بیان کیا: یات قتادہ بن النعمان

يَقْرَأُ اللَّيْلَ كُلَّهُ يَقُلُّ هُوَ اللَّهُ أَحَدٌ فَذَكَرَ ذَلِكَ النَّبِيُّ صَلَّى اللَّهُ عَلَيْهِ وَسَلَّمَ
فَقَالَ وَالَّذِي نَفْسِي بِيَدِهِ أَتَمَّا لَتَعْدِلَ نَصْفَ الْقُرْآنِ أَوْ ثُلُثَهُ (امام حم)

نعمان بن قنادؓ رات تمام قل هو الله احد ہی پڑھتے رہے۔ یہ واقعہ حضور نبی اکرم
صلی اللہ علیہ وآلہ وسلم سے بیان کیا گیا تو آپ نے ارشاد فرمایا۔ اس ذات کی قسم ہے

جس کے قبضہ قدرت میں میری جان ہے۔ بے شک یہ سورہ کریمہ نصف قرآن یا
اس کے ثلث کے برابر ہے۔ یعنی اس کا اجر و ثواب نصف قرآن کا ثواب اس بنا پر

کہ پورے قرآن کریم میں یا تو اللہ سبحانہ کا ذکر ہے یا اس کے ماسوا کا۔ اور سورہ اخلاص
میں صرف حق سبحانہ تعالیٰ کا ذکر ہے۔ لہذا اس کا ثواب نصف قرآن کے برابر ہوا۔ اور

ثلث قرآن کے برابر ہونے کی توجیہ اوپر گزر چکی۔ اب اسکے اعادہ کی حاجت نہیں رہی۔

سورہ اخلاص تین بار پڑھنا | بعض روایات ہیں ہے کہ سورہ اخلاص کو تین بار
ختم قرآن کے برابر پڑھنے سے پورے قرآن کریم کی تلاوت کا ثواب

ملتا ہے۔ چنانچہ حضرت رجا، غنویؓ فرماتے ہیں کہ حضور رسول مکرم صلی اللہ علیہ وآلہ وسلم
نے فرمایا: مَنْ قَرَأَ قُلْ هُوَ اللَّهُ أَحَدٌ ثَلَاثَ قُرْآنٍ فَكَأَنَّمَا قَرَأَ الْقُرْآنَ أَجْمَعُ۔

(عقیلی) جس نے سورہ اخلاص کو تین مرتبہ پڑھا تو گویا اس نے پورا قرآن کریم ختم کر لیا۔
یہ اس بنا پر کہ جب سورہ اخلاص ثلاث قرآن کے برابر ہے تو اس کو تین بار پڑھ لینا پورا

قرآن کے برابر ہو گا۔ اسی طرح اس روایت کی رو سے جس میں سورۃ اخلاص کو نصف قرآن کے برابر بتلایا گیا تو اس کو دو دفعہ پڑھ لینے سے بھی پورے قرآن کا ثواب ملے گا۔

تہجد میں سورۃ اخلاص | حضرت عبداللہ بن عمرو بن العاصؓ فرماتے ہیں : انا
پڑھنے کی ترغیب | ابویوب کان فی مجلس وهو یقول لا یتطبیح

احدکم ان یقوم بثلث القرآن قالوا رھل یتطبیح ذلک احد قال
فان قل هو اللہ احد ثلث القرآن فجاء النبی صلی اللہ علیہ وسلم
وهو یسمع ابا یوب فقال صدق ابو یوب (حضرت امام احمد) حضرت ابو یوب
انصاریؓ ایک مجلس میں تھے اور یہ بیان کر رہے تھے کیا تم میں سے کسی سے اتنا بھی
نہیں ہو سکتا کہ ایک تہائی قرآن کے برابر ہی قیام لیل کرے؟ تو حاضرین نے کہا
کیا ایک تہائی قرآن تہجد میں پڑھنا کسی سے ہو سکتا ہے؟ انھوں نے کہا کہ صرف
سورۃ اخلاص ہی ایک تہائی قرآن کے برابر ہے۔ (کیا اتنا بھی نہیں ہو سکتا؟)
اتنے میں حضور نبی اکرم صلی اللہ علیہ وآلہ وسلم رونق افروز ہوئے اور آپ پہلے سے
ابو یوب کا کلام سماعت فرما رہے تھے اور مشغول فرمایا کہ ابو یوب سچ کہتے ہیں۔“

سورۃ اخلاص | نیز حضرت عبداللہ بن مسعود فرماتے ہیں کہ حضور اذہ علی اللہ
کی ترغیب علیہ وآلہ وسلم نے فرمایا: - اَيْحْزُ اَحَدُكُمْ اَنْ يَقْرَأَ كَلَّ

لَيْلَةٍ ثَلَاثُ الْقُرْآنِ قَالُوا وَمَنْ يُطِيقُ ذَلِكَ قَالَ بَلَى قُلْ هُوَ اللّٰهُ اَحَدٌ
ثَلَاثُ الْقُرْآنِ (ابن الضریں، بزار، محمد بن نصر، طبرانی، بسند صحیح) ہر رات کو ایک
پہاڑی قرآن پڑھ لینے سے بھی کیا تم میں کا کوئی شخص قاصر رہ سکتا ہے؟ صحابہ کرام نے
عرض کیا۔ بھلا اس قدر قرأت کی طاقت کون رکھتا ہے؟ اس پر حضور اقدس نے
ارشاد فرمایا:۔ کیوں طاقت نہیں رکھتا؟ قل هو اللہ احد ہی ثلاث

قرآن کے برابر ہے۔“ حضرت ابو ایوب انصاری کی روایت میں تہجد پڑھنے کی
ترغیب دی گئی تھی۔ اور اس میں صرف قل ہو اللہ پڑھ لینے ہی کو کافی قرار دیا
گیا تھا۔ اگر کسی سے اتنا بھی نہیں ہو سکتا تو اس حدیث شریف میں محض قل
هو اللہ احد کا سورہ رات میں پڑھا کرنے کی ترغیب دی جا رہی ہے اور
ظاہر ہے کہ اتنا قرب سے ہو سکتا ہے۔

سورۃ اخلاص | حضرت معاذ بن انس رضی اللہ عنہما حضور اقدس صلی اللہ
پڑھنے سے جنت میں محل علیہ وآلہ وسلم سے روایت کرتے ہیں کہ حضور نے
فرمایا:۔ مَنْ قَرَأَ قُلْ هُوَ اللّٰهُ اَحَدًا حَقًّا يَخْتُمُهَا عَشْرَةَ مَرَّاتٍ بَنَى اللّٰهُ لَهُ

فی الجنة فقال له عمراً انت کثر یا رسول اللہ قال اکثر و اطیب۔

(امام احمد، طبرانی، ابن السخی) جو کوئی شخص پورا سورہ اخلاص پڑھ لے تو اللہ سبحانہ تعالیٰ جنت میں اس کے لئے ایک محل تیار کر دیتا ہے۔ یسین کر حضرت عمرؓ نے عرض کیا۔ یا رسول اللہ! ایسی صورت میں بہت سارے محلات تیار کرالیں گے۔ اس پر ارشاد ہوا اللہ سبحانہ کا (لطف و کرم) اس سے بھی بہت زیادہ اور طیب خاطر کے ساتھ ہے۔

سورہ اخلاص بارہ بار پڑھتا | حضرت ابوہریرہؓ فرماتے ہیں کہ حضور اقدس قرآن کے چار ختم کے برابر | والی علی اللہ علیہ وآلہ وسلم نے فرمایا۔

من قرأ قل هو اللہ احد بعد صلاۃ الصبح اثنی عشر مکرراً
قرأ القرآن أربع مرات وكان افضل اهل الارض یومئذ
اذا اتقی۔ (طبرانی، تہذیب) جس نے نماز فجر کے بعد سورہ اخلاص کو بارہ دفعہ
پڑھ لیا تو یابو قرآن کہیں چاہے پڑھ لیا اور وہ اس کے تمام لوگوں کو زیادہ فضیلت والا
قرار پایا (جنہوں نے اس دن سورہ اخلاص کو بارہ دفعہ نہ پڑھا ہو) جب کہ وہ
گناہوں سے بچا ہوا رہے۔ یہ اس لئے کہ سورہ اخلاص کو ایک بار پڑھ لینے
کا ثواب ایک تہائی قرآن کے برابر ہوتا ہے۔ جب کہی نے بارہ دفعہ اس کو

المرقہ
نویس

پڑھا تو اس حاب سے وہ پورے قرآن کریم کو چار دفعہ ختم کرنے کے برابر ثواب پائے گا جیسا کہ احادیث بالا سے معلوم ہوا۔

فجر کے بعد دس بار پڑھنے سے حضرت شاہ ولایت سیدنا علی رضی اللہ تعالیٰ عنہ شیطان کا زور چل نہیں سکتا وجہ فرماتے ہیں: من قرأ قل هو اللہ

احد عشر مرار بعد الفجر وفي لفظ في دُبُر الغداة لم يلحق به ذلك اليوم ذنب وان جهد الشيطان - (سعيد بن منصور ابن الصريسي)

جس کسی نے نماز فجر کے بعد دس بار سورہ اخلاص پڑھ لیا تو اس دن کوئی گناہ اس کو لاحق نہ ہوگا۔ اگرچہ شیطان (اس کو مبتلائے گناہ کرنے کی) کوشش کرے۔

حضرت ابوہریرہ کی حدیث مذکور الصدر میں ”اذا اتقيا“ کی شرط تھی کہ وہ گناہوں سے بچتا رہے۔ گناہ سے بچنے کے لئے اگر اس حدیث شریف پر بھی عمل

کیا جائے جو حضرت شاہ ولایت سے مروی ہے تو وہ گناہ سے بھی محفوظ رہ سکتا ہے۔ سورہ اخلاص سوتے وقت ام المؤمنین سیدتنا عائشہ صدیقہ رضی اللہ

عنہا فرماتی ہیں: - ان الله السبى دم کرنا سنت نبوی

صلی اللہ علیہ وسلم کان اذا اوى الى فراشه كل ليلة جمع كفيه ثم نفث فيهما فقرأ فيهما قل هو الله احد وقل اعوذ برب الفلق

قل اعوذ برب الناس ثم يمسح بهما ما استطاع من جسده يبدأ
 بها على رأسه ووجهه وما اقبل من جسده يفعل ذلك ثلاثاً
 هـ۔ (ابن ابی شیبہ بخاری ابوداؤد ترمذی نسائی ابن ماجہ) حضور نبی اکرم
 صلی اللہ علیہ وآلہ وسلم کا معمول شریف تھا کہ ہر رات آپ جب بستر استراحت پر
 تشریف لاتے تو اپنی دونوں ہتھیلیوں کو ملا کر ان میں دم کرتے پھر ان میں سورہ غلا
 اور معوذتین پڑھتے پھر ان دونوں کو اپنے جسد شریف پر پھیرتے۔ پہلے سر اور چہرہ
 مبارک پر پھر جسد اطہر کے اگلے حصے پر اور جہاں تک ہاتھ پہنچے۔ ایسا عمل تین دفعہ
 فرماتے تھے۔ یہاں یہ بات یاد رکھنے کے قابل ہے کہ عموماً لوگ پڑھنے کے بعد دم
 کرتے ہیں۔ یہ طریقہ ساحروں کا ہے۔ طریقہ مسنون یہ ہے کہ پہلے دم کریں پھر
 جو کچھ پڑھنا ہے پھر ہاتھ پھیریں۔ اس ترتیب کے ساتھ جو حدیث شریف
 میں ابھی ابھی بیان ہوئی۔ واللہ الموفق۔

سورہ اخلاص صبح و شام | حضرت عبداللہ بن حبیب فرماتے ہیں کہ حضور ﷺ
 پڑھنے کی ترتیب | صلی اللہ علیہ وآلہ وسلم نے فرمایا: اِقْرَأْ
 قل هو الله احد والمعوذ تین حین تصبح وحین تمسي ثلاثاً
 یکفیک من کل شیء۔ (ابن سعد عبد بن حمید ابوداؤد ترمذی بروایت صحیح)

نسائی، عبد اللہ بن احمد طبرانی (جمع ہوتے وقت اور شام ہوتے وقت، سورہ اخلاص
 اور معوذتین یعنی قُلْ اَعُوْذُ بِاللّٰهِ مِنَ الْغَلَقِ اور قُلْ اَعُوْذُ بِالنَّاسِ تین تین دفعہ پڑھ لیا
 کرو تو معرف ان کا پڑھ لینا تم کو ہر چیز سے کافی ہو جائے گا۔ یعنی مزید کسی دریا و نظیفہ
 کی حاجت نہ ہوگی اور ہر قسم کی حاجت روا ہوگی۔“ یعنی کوئی آفت نہ آئیگی اور
 تمام حاجات پورے ہوں گے۔ نیز حضرت عقبہ بن عامرؓ فرماتے ہیں کہ حضور
 رحمت عالم صلی اللہ علیہ وآلہ وسلم نے فرمایا:۔ یا عقبہ بن عامرؓ اِحْلَمَكَ
 خَيْرُ ثَلَاثِ سُورٍ اُنْزِلَتْ فِي التَّوْرَةِ وَالْاِنْجِيلِ وَالزَّبُورِ وَالْفُرْقَانِ
 الْعَظِيمِ قُلْتُ بَلَى جَعَلَنِي اللّٰهُ فِدَاكَ قَالَ فَاَقْرَأْنِي قُلْ هُوَ اللّٰهُ اَحَدٌ وَّ
 قُلْ اَعُوْذُ بِالنَّاسِ وَالْغَلَقِ وَقُلْ اَعُوْذُ بِالنَّاسِ ثُمَّ قَالَ لَا تَنْسَاهُنَّ
 وَلَا تَبَيِّتْ لَيْلَةً حَتَّى تَقْرَأَهُنَّ۔ (حضرت امام احمدؒ نے عقبہ بن عامرؓ کو
 میں تمہیں تیرے ہی تین بہترین سورتوں کی تعلیم نہ دوں جو تورات، انجیل، زبور اور
 فرقان عظیم میں اتاری گئی ہیں؟ میں نے عرض کیا کیوں نہیں (مجھے ضرور انکی
 تعلیم دیجئے) اللہ سبحانہ تعالیٰ آپ پر مجھ کو فدا کرے۔ کہتے ہیں کہ یہ سن کر آپؐ نے
 مجھ کو سورہ اخلاص اور معوذتین پڑھائے پھر فرمایا کہ ان کو کبھی نہ بھولنا اور
 رات کو جب تک ان کو نہ پڑھ لو کبھی نہ سو جانا۔“

سورہ اخلاص اور حضرت عبداللہ بن ابی اسلمیؓ فرماتے ہیں: - اِن
معوذتین کی بطور خاص تعلیم رسول اللہ صلی اللہ علیہ وسلم وضع یدہ

علی صدرہ ثم قال لله قل فلما اذبحا قول ثم قال قل هو الله
احد ثم قال لی قل اعوذ برب الفلق من شر ما خلق حتی
فرغت منها ثم قال لی قل اعوذ برب الناس حتی فرغت
منها فقال رسول الله صلی اللہ علیہ وسلم هكذا افترض خدا
تعوذ الملعوذون بمثلهن قط۔ (نسائی ابن مردويه بزار بسند

صحیح) حضور رحمت عالم صلی اللہ علیہ وآلہ وسلم نے اپنا دست حق پرست
عبداللہ بن ابی اسلمیؓ کے سینے پر رکھا پھر فرمایا کہ پڑھو۔ عبداللہ بن ابی اسلمیؓ
کہتے ہیں کہ میں نہ جان سکا کہ کیا پڑھوں؟ پھر ارشاد مبارک ہوا کہ یوں پڑھو۔

قل هو الله احد (جب میں جب ارشاد پورا سورہ اخلاص پڑھ چکا تو) پھر
ارشاد ہوا: - قل اعوذ برب الفلق من شر ما خلق۔ میں اس سے بھی فارغ
ہوا تو ارشاد اقدس ہوا: - قل اعوذ برب الناس۔ جب میں (آپ کے پڑھانے
کے مطابق) اس سے بھی فارغ ہو چکا تو حضور رسول اقدس صلی اللہ علیہ وآلہ وسلم
فرمایا کہ اسی طرح اللہ سبحانہ کی پناہ ڈھونڈتے رہو، پناہ ڈھونڈنے والے اسی پناہ

کسی اور طریقے سے نہیں حاصل کر سکتے :

بچھو کے زہر کا دفعہ | حضرت شاہ ولایت سیدنا علی مرتضیٰ کرم اللہ وجہہ
سورہ اخلاص اور معوذتین سے فرماتے ہیں :۔ بینا رسول اللہ صلی اللہ

علیہ وسلم ذات لیلۃ یصلی فوضع یدہ علی الارض لدغته عقرۃ
فتناولہ رسول اللہ صلی اللہ علیہ وسلم بنعلہ فقتلہا فلما انصرف
قال لعن اللہ العقرۃ ما تلد مصلیا ولا غیرہ او نبیا او غیرہ شعر
دعا ملجہاء فجعلہ فی اناء شرجعل یصبہ علی اصبعہ حیث
لدغته ویسحقہا ویعوذہا بالمعوذتین وفی لفظ فجعل یسبح علیہا
و یقل قل هو اللہ احد و قل اعوذ برب الفلق و قل اعوذ برب الناس

(ابن مردویہ بیہقی) ایک رات حضور رسول اکرم صلی اللہ علیہ وآلہ وسلم نماز ادا
فرما رہے تھے۔ اسی اثنا میں آپ نے اپنا دست مبارک زمین پر رکھا۔ بس بچھو نے
آپ کو کاٹ لیا حضور شہنشاہ اہم صلی اللہ علیہ وآلہ وسلم نے اس کو نعل شریف سے
لے کر مار ڈالا۔ جب آپ نماز سے فارغ ہوئے تو فرمایا کہ اللہ سبحانہ تعالیٰ مجھ کو
اپنی رحمت سے دور رکھے یہ تو نہ نمازی کو چھوڑے اور نہ غیر نمازی کو نہ نبی کا لحاظ
رکھے اور نہ غیر نبی کا۔ پھر آپ نے نمک اور پانی طلب فرمایا پھر ایک برتن میں ان کو

(آئینہ تیار فرمایا) اور اس کو اپنی انگشت مبارک پر جہاں بچھو گا ٹھکانا ڈالتے جاتے اور ملتے جاتے تھے۔ اور ایک روایت یوں ہے کہ نمکیں پانی انگشت مبارک ڈالتے اور اس پر ملتے پھر سورہ اخلاص اور معوذتیں پڑھتے جاتے تھے۔ صلی اللہ علیہ وآلہ وسلم۔ حضرت سعدی فرماتے ہیں:۔

فیث عقربہ انیہ کین است مقتضای طبیعتش ان است

ہر بیماری کا علاج حضرت انس بن مالک فرماتے ہیں:۔ ان النبی صلی اللہ علیہ وسلم کان اذا اشتکی قرأ علی نفسه بقل هو اللہ

احد۔ (داقطنی خطیب بغدادی) حضور نبی دو جہاں صلی اللہ علیہ وآلہ وسلم کبھی

بیمار ہو جاتے تو سورہ قل هو اللہ احد کا اپنے اوپر دو فرمایا کرتے۔ حضرت

عبداللہ بن شخیخ فرماتے ہیں کہ حضور رسول الثقلین صلی اللہ علیہ وآلہ وسلم نے ارشاد

فرمایا:۔ من قرأ قل هو اللہ احد فی مرضة الذی موت فیہ لم یفتن

فی قبرہ وامن من فتنة القبر و حملتہ اطلاقکۃ یوم القیامۃ

یا کفہا حتی تجیزہ الصراط الی الجنة۔ (طبرانی، ابونعیم) جس کسی نے اپنے

مرض الموت میں سورہ اخلاص پڑھ لیا تو وہ اپنی قبر میں بتلائے فتنة نہ ہوگا۔ بلکہ

فتنة قبر سے مامون و مصون رہیگا اور قیامت کے دن اس کو فرشتے اٹھائے ہوئے

من

من

صوون

۵/۳

رہیں گے یہاں تک کہ اس کو صراط سے پار کر کے جنت میں پہنچا دیں گے۔“

سورۃ اخلاص کی | حضرت ابوامامہ باہلیؓ فرماتے ہیں: - اتی رسول اللہ

براومت کی فضیلت علیہ وسلم جبریلؑ وھو بتبواک فقال یا محمد

اشھد جنازۃ معاویۃ بن معاویۃ المزنی فخرج رسول اللہ صلی

علیہ وسلم ونزل جبریلؑ فی سبعین الفامن الملائکۃ فوضع

جناحہ الایمن علی الجبال فتواضعت ووضعت جناحہ الایسر علی

الارضین فتواضعت حتی نظر الی مکۃ والمدینۃ فصلى علیہ

رسول اللہ صلی اللہ علیہ وسلم وجبریلؑ والملائکۃ فلما فرغ قال

یا جبریلؑ ما بلغ معاویۃ بن معاویۃ المزنی هذه المنزلۃ قال

بقراءتہ قل ھو اللہ احد قائماً وقاعداً وراکباً وما شیئاً۔ (طبرانی)

حضور اعظم واکرم صلی اللہ علیہ وآلہ وسلم غزوہ تبوک میں تھے کہ جبریلؑ علیہ السلام

خدمت اقدس میں حاضر ہوئے اور عرض کیا کہ معاویہ بن معاویہؓ مزنیؓ کا مدینہ پاک

میں انتقال ہو چکا ہے ان کے جنازہ میں شرکت فرمائیے حضور سرور دو عالم

صلی اللہ علیہ وآلہ وسلم برآمد ہوئے اور جبریلؑ علیہ السلام سترزار فرشتوں کے ہمراہ

نازل ہوئے۔ پھر اپنا داہنا بازو پہاڑوں پر رکھ دیا تو تمام پہاڑ دب گئے۔ پھر

اپنا بایاں بازو تین کے ٹیلوں پر رکھ دیا تو تمام ٹیلے بھی دب گئے۔ اب کہ معظمہ و
 مدینہ منورہ (زادہما اللہ تعالیٰ شرفاً و تعظیماً) صاف نظر آنے لگے۔ پھر حضور اکرم
 ان کی نماز جنازہ ادا فرمائی۔ جبرئیل علیہ السلام بھی جماعت ملائکہ کے ساتھ شریک نماز
 رہے۔ جب آپ نماز سے فارغ ہوئے تو جبرئیل علیہ السلام سے دریافت فرمایا
 کہ معاویہ بن معاویہ مرنے کو یہ منزلت کس بنا پر حاصل ہوئی اس پر حضرت جبرئیل
 علیہ السلام نے عرض کیا کہ وہ سورۃ اخلاص کو اٹھتے بیٹھتے چلتے پھرتے اور بکالت
 سواری ہر حال میں پڑھا کرتے تھے۔ اس وجہ سے یہ برکت اور فضیلت ان کو حاصل
 ہوئی۔ رضی اللہ تعالیٰ عنہ۔ یہ واقعہ حضرت سعید بن المسیب سے بھی مروی ہے
 جس کو ابن الصریس نے اپنی منہ میں نقل کیا ہے۔ اس میں مزید مراحات یوں ہے۔
 کان رجل من اصحاب رسول اللہ صلی اللہ علیہ وسلم یقال لہ معاویۃ
 فخرج رسول اللہ صلی اللہ علیہ وسلم فی غزوة تبوک وهو مرعق بقل
 فسار رسول اللہ صلی اللہ علیہ وسلم عشرة ايام ثم لقيه جبریل
 فقال ان معاویۃ بن معاویۃ توفی فخرج رسول اللہ صلی اللہ
 علیہ وسلم فقال ایستراک ان اریک قبرک قال نعم۔ حضور انور صلی اللہ
 علیہ وآلہ وسلم کے اصحاب کرام میں ایک صاحب تھے جن کا نام معاویہ بن معاویہ تھا۔

جب حضور اقدس صلی اللہ علیہ وآلہ وسلم غزوہ تبوک کیلئے روانہ ہوئے تو سخت بیمار تھے (بیاری کی وجہ سے ہی اس غزوہ میں وہ شریک نہ ہو سکے) چنانچہ حضور اکرم صلی اللہ علیہ وآلہ وسلم کی سفر پر تشریف فرمائی سے دس دن ہی گزرے تھے کہ جبریل علیہ السلام نے معاویہ بن معاویہ کے وفات کی اطلاع دی جس سے حضور انور اکرم صلی اللہ علیہ وآلہ وسلم کی خاطر اقدس پرچمن و غم طاری ہوا۔ حضرت جبریل علیہ السلام نے عرض کیا کہ اگر میں ان کی قبر آپ کو دکھا دوں تو کیا آپ کو خوشی ہوگی۔ ارشاد ہوا کہ ہاں ضرور! اس کے بعد نماز جنازہ وغیرہ کا بیان ہوا اور گزرا وہ سارا واقعہ وقوع میں آیا جس کے اعادہ کی ضرورت ہمیں پائی جاتی۔

مضمون بالالافی تائید ایسی واقعہ حضرت انسؓ کی ایک روایت سے ثابت ہے جس کو ابن سعد، ابن الفرّیس، ابو یعلیٰ اور بیہقی نے روایت کیا ہے۔ چنانچہ حضرت انسؓ فرماتے ہیں:۔ کنا مع رسول اللہ صلی اللہ علیہ وسلم بستواک فطلعت الشمس ذات یوم بضیاء و شجاع و نور لمرہا قبل ذلک فیما مضی فجعل رسول اللہ صلی اللہ علیہ وسلم یحجب بضیاء و نورہا اذا ناء جابر یل فسأل جابر یل ما للشمس طلعت لها نور و ضیاء و شجاع لمرہا طلعت قبل ذلک فیما مضی حضور رسول اکرم صلی اللہ علیہ وآلہ وسلم

کے ساتھ ہم مقام تبوک میں تھے۔ ایک دن ایسا اتفاق ہوا کہ آفتاب نہایت
 روشن، شعاعوں والا اور منور طلوع ہوا ایسا کہ اس سے پہلے ہم نے کبھی نہیں دیکھا
 حضور اقدس صلی اللہ علیہ وآلہ وسلم بھی اس کی روشنی اور نورانیت پر متعجب تھے۔
 اتنے میں آپ کے پاس حضرت جبریل علیہ السلام حاضر ہوئے تو آپ نے ان سے
 دریافت فرمایا۔ کیا بات ہے کہ آج آفتاب ایسی روشنی اور شعاعوں اور
 نورانیت کے ساتھ طلوع ہوا ہے؟ کہ اس سے پیشتر ہم نے کبھی نہیں دیکھا؟
 اس پر جبریل علیہ السلام نے معاویہ بن معاویہ رضی اللہ عنہ کی وفات کی خبر سنی۔ اور
 مذکورہ قصہ بیان کیا۔ حضرت انسؓ سے سب قریب اسی مضمون کی ایک اور
 روایت بھی دوسری سند کے ساتھ آئی ہے۔ اس واقعہ کی مزید تائید ہوتی ہے
 بہر حال ان تمام روایات سے سورہٴ الشمس کے پڑھتے رہنے اور اس کا ورد جاری
 رکھنے کی فضیلت ظاہر ہوتی ہے۔

سفر پر جاتے وقت سورہٴ حضرت شاہ ولایت سیدنا علی مرتضیٰ کرم اللہ وجہہ
 اخلاص پڑھنے کی ہدایت فرماتے ہیں کہ حضور رحمت عالم صلی اللہ علیہ وآلہ
 وسلم نے ارشاد فرمایا: — من اراد سفرا فاخذ بعصا دق منہ فی فقرہ
 احدی عشرۃ قل ھو اللہ احد کان اللہ لا حار ولا حار حتی یرجع

(ابن النجار) جس نے کسی سفر کا قصد کیا اور اپنے گھر کی سچو کھٹ کے دونوں بازوؤں کو پکڑ کے کیا رہ دفعہ سورہ اخلاص پڑھ لیا تو اللہ سبحانہ تعالیٰ اس کے سفر سے واپس آنے تک اس کی حفاظت فرماتا رہیگا، فقیر عرض کرتا ہے کہ یہ حفاظت صرف اس کی جان کی حد تک محدود نہیں بلکہ اس کے تمام گھر اور گھر میں جو کچھ دولت و مال، اہل و عیال، نیز اپنے ساتھ جو کچھ مال و متاع، زاد راہ وغیرہ کی قسم ہے، سبھی داخل ہے۔ جیسا کہ انسان چاہتا ہے انشاء اللہ سب کچھ محفوظ رہیگا۔

سنت مغرب میں سورہ | حضرت انس بن مالک فرماتے ہیں کہ حضور مقرر عالم
اخلاص پڑھنے کی ترغیب | صلی اللہ علیہ وآلہ وسلم کا ارشاد ہے: من صلی

بعد المغرب رکعتین قبل ان ینطق مع احد یقرأ فی الاولی بعد الحمد
یقول یا ایہا الکافرون وفی الركعة الثانیة بالحمد وقل هو الله
احد خج من ذنوبہ کما یتخرج الحیة من سلخها۔ (ابن النجار) جس
کسی نے مغرب (کی فرض نماز) کے بعد دو رکعتیں ادا کیں قبل اس کے کہ کسی سے
کوئی کلام کرے۔ پہلی رکعت میں سورہ فاتحہ اور سورہ کافرون پڑھے اور
دوسری رکعت میں سورہ فاتحہ اور سورہ اخلاص پڑھے تو وہ اپنے (صغیرہ)
گناہوں سے ایسا نکل آتا ہے جیسا کہ سانپ اپنی کھلی سے باہر آ جاتا ہے۔

معلوم ہے کہ سانپ جب اپنی کچھلی جھاڑ دیتا ہے تو اس کی نئی زندگی شروع ہوتی ہے۔ اسی طرح نمازی بھی تمام صغیرہ گناہوں سے پاک ہو کر نئی زندگی شروع کرتا ہے۔ مغرب کے بعد دو رکعتیں سنت پڑھی جاتی ہیں۔ ان ہی رکعتوں میں مذکورہ قرأت ادا کی جائے تو یہ فضیلت حاصل ہو جاتی ہے۔

سورہ اخلاص و معوذتین | ام المؤمنین سیدتنا عائشہ صدیقہ رضی اللہ تعالیٰ عنہا فرماتی ہیں کہ حضور ید الکوین صلی اللہ علیہ وسلم نے فرمایا: من قرا بعد صلاة الجمعة قل هو الله احد و قل اعوذ برب الفلق و قل اعوذ برب الناس سبع مرات اعادہ اللہ بھا من السوء الی الجمعة الاخری۔ (ابن السنی) جس کسی شخص نے نماز جمعہ کے بعد سورہ اخلاص اور معوذتین سات سات دفعہ پڑھ لیا تو اللہ سبحانہ تعالیٰ ان کو ان قرأت کی بدولت آئندہ جمعہ تک ہر برائی سے اپنی پناہ میں رکھتا ہے، ظاہر ہے کہ ہفتہ کے سات دن ہوتے ہیں لہذا اگر ان سورتوں کو سات سات دفعہ پڑھ لیا جائے تو پورے ہفتہ تک ہر برائی سے اللہ کی پناہ مل جاتی ہے اور کیا چاہئے۔ اس کا طریقہ یہ ہے کہ فرض جمعہ اور سنتوں کی ادائی کے بعد ان سورتوں کو پڑھ لیا جائے۔

فضائل سورہ اخلاص پر حافظ حدیث ابو محمد حسن بن احمد سمرقندی رحمۃ اللہ علیہ نے سورہ اخلاص کے فضائل میں ایک مستقل

ایک مستقل تصنیف

کتاب ہی لکھی ہے جس میں وہ تمام احادیث شریفہ جو اس باب میں آئی ہیں ان سب کو جمع کر دیا ہے۔ منجملہ ان احادیث کے جو دوسری کتابوں میں لکھی گئی ہیں انکو چھوڑ کر یہاں صرف چند احادیث شریفہ گوش گزار کی جاتی ہیں جو اس کتاب کی خصوصیات سے ہیں۔ حضرت اسحاق بن عبداللہ بن ابی مرۃ فرماتے ہیں:۔ بلغنا ان رسول اللہ صلی اللہ علیہ وسلم قال من قرأ قل هو اللہ احد فکما قرأ ثلاث القرآن ومن قرأھا عشر مرات بنی اللہ اقصر فی الجنة فقال ابو بکر اذن نستکثر یا رسول اللہ فقال اللہ اکثر واطیب رد دھامرتین۔ (حسن سمرقندی) ہم کو یہ حدیث شریف پہنچی ہے کہ حضور ختی مآب صلی اللہ علیہ وآلہ وسلم نے فرمایا کہ جس نے سورہ اخلاص ایک دفعہ پڑھ لیا تو گویا اس نے ایک تہائی قرآن پڑھ لیا۔ اور جس نے اس سورت شریفہ کو دس دفعہ پڑھ لیا تو اللہ سبحانہ تعالیٰ اس کو کئی جنت میں ایک محل تیار فرماتا ہے۔ اس پر حضرت ابو بکر صدیق رضی اللہ تعالیٰ عنہ نے عرض کیا۔ یا رسول اللہ! پھر تو ہم بہت سارے محل تیار کر لیں گے۔ ارشاد ہوا کہ (اللہ سبحانہ تعالیٰ کا فضل و کرم) اس سے بھی بہت زیادہ اور پر لطف ہے۔“

اس جملہ کو دو دفعہ دہرایا۔

سورہ اخلاص ایک سے زیادہ حضرت ابن عمر فرماتے ہیں کہ حضور انور صلی اللہ علیہ وآلہ وسلم نے فرمایا: — من قرأ قل هو الله دفعہ پڑھنے کی ترغیب

احد فکما تمّا قرأ ثلث القرآن ومن قرأ قل هو الله احد مرتین فکما تمّا قرأ ثلثی القرآن ومن قرأ قل هو الله احد ثلاث مرّات فکما تمّا قرأ جمیع ما انزل الله۔ (حسن برقند کا) جس نے سورہ اخلاص ایک دفعہ پڑھا تو گویا اس نے ایک تہائی قرآن پڑھ لیا۔ اور جس نے سورہ اخلاص دو دفعہ پڑھا تو گویا اس نے دو تہائی قرآن پڑھ لیا۔ اور جس نے سورہ اخلاص تین دفعہ پڑھا تو گویا اس نے اللہ سبحانہ کا اتارا ہوا پورا کلام پڑھ لیا۔ جمیع ما انزل الله کے دو معنی ہیں ایک یہ کہ پورا قرآن کریم پڑھ لیا۔ دوسرے یہ کہ اللہ سبحانہ تعالیٰ نے اپنا کلام توریت، انجیل، زبور، قرآن کریم، صحیفہ ابراہیم، صحیفہ موسیٰ اور تمام صحیفے جو دیگر انبیاء و مرسلین پہلوات اللہ و سلام علی نبینا وعلیہم پر وقتاً فوقتاً نازل فرمائے ہیں ان سب کو پڑھ لیا۔

سورہ اخلاص زیادہ حضرت انس فرماتے ہیں کہ حضور رسول اقدس و اعلیٰ پڑھتے رہنے کی ترغیب صلی اللہ علیہ وآلہ وسلم نے ارشاد فرمایا: —

مَن قَرَأَ قُلْ هُوَ اللَّهُ أَحَدٌ مَرَّةً بَوْرَكَ عَلَيْهِ، وَمَن قَرَأَهَا ثَلَاثِينَ مَرَّاتٍ عَلَى أَهْلِ بَيْتِهِ وَجَارِيَانِهِ وَمَن قَرَأَهَا اثْنَتَيْ عَشْرَةَ مَرَّةً بَنَى اللَّهُ لَهُ اثْنَيْ عَشَرَ قَصْرًا وَمَن قَرَأَهَا عَشْرِينَ مَرَّةً كَانَ مَعَ النَّبِيِّينَ هَكَذَا وَفَتْهُمُ الْوَسْطَى وَالْقَى تَلِيهَا إِلَّا بِهَامُ وَمَن قَرَأَهَا مِائَةً مَرَّةً غُفِرَ اللَّهُ لَهُ ذُنُوبٌ خَمْسِينَ وَعَشْرِينَ سَنَةً إِلَّا الدِّينَ وَالْدَمَ وَمَن قَرَأَهَا مِائَتَيْنِ مَرَّةً غُفِرَتْ لَهُ ذُنُوبٌ خَمْسِينَ سَنَةً وَمَن قَرَأَهَا أَرْبَعًا مِائَةً مَرَّةً كَانَ لَهُ أَجْرُ أَرْبَعِ مِائَةِ شَهِيدٍ كُلِّ عَقْرِ جَوَادَةٍ وَأُهِرِيقَ دَمُهُ وَمَن قَرَأَهَا أَلْفَ مَرَّةً لَحِرِمَتْ حَتَّى يَرَى مَقْعَدَهُ مِنَ الْجَنَّةِ أَوْ يُرَى لَهُ - (حافظ سمرقندی) جس کسی شخص نے سورہ قل هو الله احد کو ایک دفعہ پڑھا تو اس پر برکت نازل ہوگی۔ اور جس نے اس کو دو دفعہ پڑھا تو اس پر اور اس کے تمام گھر والوں پر برکت نازل ہوگی اور جو اس کو تین دفعہ پڑھیں گا تو اس پر اور اس کے گھر والوں پر اور اس کے پڑوسیوں پر برکت نازل ہوگی۔ اور جس نے بارہ دفعہ پڑھا تو اللہ سبحانہ تعالیٰ اس کے لئے (جنت میں) بارہ محل تیار فرمائے گا۔ اور جس نے بیس بار پڑھا تو وہ انبیاء علیہم السلام کے ساتھ ایسا قریب ہوگا۔ جیسی درمیانی انگلی اور اس کے اور

انگوٹھے کے درمیان کی انگلی دونوں قریب ہیں۔ اور جس نے سود فہ پڑھا تو اس کے پچیس سال کے (صغیرہ) گناہ بخش دے جائیں گے۔ بجز اس کے کہ کسی کا کچھ مال دینا ہو یا کسی کا خون کیا ہو (کیوں کہ اس کا تعلق حقوق العباد سے ہے) اور جو کوئی دو سود فہ پڑھے تو اس کے پچاس سال کے گناہ بخش دے جائیں گے اور جس نے چار سود فہ پڑھا تو اس کو چار سو شہیدوں کا ثواب ملیگا جن میں سے ہر ایک نے اپنی سواری کا گھوڑا کٹا دیا ہو اور اپنی جان کی بازی بھی لگا دی ہو۔ اور جو ایک ہزار بار پڑھے تو جب تک وہ جنت میں اپنا ٹھکانا نہ دیکھ لے یا اسکو نہ دکھا دیا جائے اس جہاں سے گزرنے نہ پائے گا۔“

ایک بار سورۃ اخلاص پڑھنا | حضرت انسؓ فرماتے ہیں کہ حضور نبی اکرم صلی اللہ علیہ وآلہ وسلم نے ارشاد فرمایا راہ خدا میں ایک گھوڑا بیچنے کے برابر

من قرأ قل هو الله احد الف مرة كانت احب الى الله من الف حلجة مسرحة في سبيل الله۔ (حافظ سمرقندی) جو کوئی شخص ایک ہزار بار سورۃ اخلاص پڑھے تو اس کی یہ پڑھائی اللہ سبحانہ کے نزدیک جہاد فی سبیل اللہ میں ایک ہزار گھوڑے مع ساز و سامان بھیج دے دینے سے زیادہ محبوب و مرغوب ہے۔“

سورۃ اخلاص کو روزانہ دس دفعہ پڑھنے کی فضیلت | اکابر اہل کتبہ ہیں:-

من واطلب علی قراءۃ قل هو اللہ احد وآیۃ الكرسی عشر مرات فی لیل
 او ظہار استوجب رضوان اللہ الاکبر وکان مع انبیاءہ وعصمہ من
 الشیطان۔ (حافظ سمرقندی) جو کوئی شخص سورہ اخلاص اور آیۃ الكرسی دن یا
 رات میں دس دفعہ روزانہ پڑھنے کا پابند ہو جائے تو وہ خدائے اکبر کی خوشنودی
 کا مستحق ہوگا۔ اور اس کے انبیاء علیہم السلام کے ساتھ ہوگا اور شیطان سے
 محفوظ رہے گا۔

سورہ اخلاص تیس دفعہ | حضرت انسؓ فرماتے ہیں کہ حضور نبی اکرم صلی اللہ
 علیہ وآلہ وسلم نے فرمایا: من قلا قل هو اللہ

احد ثلاثین مرۃ کتب اللہ له براءۃ من النار واما نافع الحدادی
 واکامان یوم الفزع الاکبر۔ (حافظ سمرقندی) جو کوئی شخص سورہ اخلاص
 تیس دفعہ پڑھے تو اللہ سبحانہ اس کے لئے نارا دوزخ سے براءت لکھ دیتا ہے اور
 عذاب سے امان دیتا ہے اور جس دن سب لوگ بڑی گھبراہٹ میں ہوں گے
 (یعنی بروز قیامت) اللہ تعالیٰ اس کے لئے اس بڑی گھبراہٹ سے امان
 لکھ دے گا۔

گھر میں آنے کے بعد فاتحہ مرحومہ پڑھنے کی فضیلت | حضرت ابو ہریرہؓ فرماتے

ہیں کہ حضور رسول اکرم صلی اللہ علیہ وآلہ وسلم نے فرمایا:۔ من اتى منزله نقلاً
 الحمد لله وقل هو الله احد نفی اللہ عنہ الفقر وکثر خیر بیتیہ حتی
 فیض علی جیراندہ۔ (ما فظ سمرقندی) جو شخص اپنے گھر آئے اور سورہ فاتحہ و
 سورہ اخلاص پڑھے تو اللہ سبحانہ تعالیٰ اس کے گھر سے افلاس دور کر دے گا اور
 اس کے گھر کی خیر و برکت اتنی زیادہ ہوگی کہ اس کے پڑوس میں رہنے والے بھی اس
 سے فیض یاب ہوں گے؟ اس حدیث شریف سے فاتحہ مروجہ کی فضیلت اور
 اس کی خیر و برکت کا حال معلوم ہوتا ہے۔ کیونکہ فاتحہ مروجہ میں سورہ فاتحہ اور
 سورہ اخلاص ہی پڑھا جاتا ہے۔

سورہ اخلاص کیساتھ محبت	حضرت ام المومنین سیدتنا عائشہ صدیقہ
اللہ کی محبت کو مستلزم	رضی اللہ تعالیٰ عنہا فرماتی ہیں:۔

ان السبعی صلی اللہ علیہ وسلم بعث رجلاً علی ہریتۃ فکان یقرأ
 لا صحابہ فی صلاتہم یقل هو الله احد فلما رجوا ذکرہ واذلک الرسول
 صلی اللہ علیہ وسلم فقال سلوہ لای شیء یضیع ذلک فسالوہ
 فقال لانہ صفۃ الرحمن فانا احب ان اقرأہ فاتوا للنبی صلی اللہ
 علیہ وسلم فاخبروہ فقال اخبروہ ان اللہ تعالیٰ یحبہ۔ (بخاری)

مسلم نسائی بیہقی) حضور نبی اکرم صلی اللہ علیہ وآلہ وسلم نے ایک شخص کو ایک فوجی دستہ
کا امیر بنا کر روانہ فرمایا۔ اب وہ ان کی امامت کرتے تو نمازوں کی ہر رکعت میں اپنی
قراءت سورہ قل ہو اللہ احد پختم کیا کرتے۔ جب یہ لوگ واپس ہوئے تو حضور اقدس
صلی اللہ علیہ وآلہ وسلم سے اس کا تذکرہ کیا۔ یہ سکر آپ نے فرمایا۔ ان سے دریافت
کرو کہ ایسا کیوں کرتے تھے؟ ان لوگوں نے سبب دریافت کیا تو انھوں نے جواب
دیا کہ یہ پورا سورہ خدائے رحمن کی صفت کے بیان میں ہے اس لئے میں اس کو
(ہر رکعت میں) پڑھتا پسند کرتا ہوں۔ انھوں نے آن کر حضور اقدس صلی اللہ علیہ
وآلہ وسلم کو اس کی اطلاع دی۔ آپ نے ارشاد فرمایا ان سے کہہ دو کہ اللہ سبحانہ تعالیٰ
بھی ان کو درست رکھتا ہے۔ بخاری شریف کی ایک روایت میں ہے۔
حَبَّكَ اَيَاها اَدْخَلَكَ الْجَنَّةَ۔ سورہ اخلاص کے ساتھ تمھاری اس محبت نے
تم کو جنت میں پہنچا دیا۔ رضی اللہ تعالیٰ عنہ۔

سورہ اخلاص پڑھنے سے | حضرت انس بن مالکؓ فرماتے ہیں: اِذَا
غَضِبَ اللّٰہی وَفَعِ ہُوَ تَاہِیْ | نفق فی الناقور اشتد غضب الرحمن

فت نزل الملائکۃ فیأخذون باقطار الارض فلا یزالون یقرآن
قل ہو اللہ احد حتی یسکن غضبہ۔ (طبرانی) جب صہور پھونکا جائے گا تو

خدا نے رحمان کا غضب تیز تر ہو جائے گا۔ اس وقت فرشتے اترتے جائیں گے اور زمین کے کنارے تمام لیں گے پھر سورۃ اخلاص پڑھتے جائیں گے تاکہ اس کے غضب کو سکون حاصل ہو جائے گا۔ حضرت انسؓ نے یہ بھی فرمایا کہ حضور رحمت عالم صلی اللہ علیہ وآلہ وسلم نے ارشاد فرمایا: من قرأ قل هو الله احد الف مرة فقد اشترى نفسه من الله وهو من خاصّة الله۔ (حافظ سمرقندی) میں نے سورۃ اخلاص کو ایک ہزار بار پڑھا تو اس نے اپنی جان کو اللہ سبحانہ سے خرید لیا۔ اور وہ اللہ سبحانہ تعالیٰ کے خاص بندوں میں شمار ہو گا۔

سورۃ اخلاص کی عظمت | حضرت ربیع بن خثیمؓ فرماتے ہیں: سورۃ

من کتاب الله یراها الناس قصیرة واراها عظیمة طویلة یحبها الله یمحبها الناس طامعاً خاطئاً فایکرم قرأها فلا یجمعن الیها شیئاً استقلاً کما یفعلون بالجوزخ۔ (ابن الصریں) اللہ سبحانہ کی کتاب میں ایک سورت شریفہ ہے لوگ اس کو مختصر اور چھوٹی سی سورت سمجھتے ہیں اور میں اس کو نہایت با عظمت اور دراز تر خیال کرتا ہوں اس سورت شریفہ سے محبت رکھنے والے سے خدا نے تعالیٰ کو محبت ہے۔ یہ اس کو مختصر جان کر اس کے ساتھ کسی اور چیز کو نہ ملاؤ وہ ہر مقصد کیلئے کافی ہے۔

ایک شبہ کا ازالہ | یہاں ایک شبہ یہ ہوتا ہے کہ اوپر جو احادیث شریفہ بیان ہوئے ان میں سورہٴ اخلاص کے ساتھ آیۃ الکرسی، معوذتین اور سورہٴ فاتحہ وغیرہ کو بھی ملایا گیا ہے اور یہاں سورہٴ اخلاص کے ساتھ اور کسی چیز کو نہ ملانے کی ہدایت و ہجارتی ہے۔ اس کا جواب یہ ہے کہ یہاں جو ممانعت فرمائی جا رہی ہے اس میں یہ صراحت موجود ہے۔ استقلالاً بہا یعنی سورہٴ اخلاص کو قلیل اور مختصر نہ تصور کیا جائے اور اس خیال سے اس کے ساتھ کسی اور سورت یا آیتہ کو نہ ملا یا جائے۔ یہاں دراصل سورہٴ اخلاص کو قلیل تصور کرنے سے منع فرمایا جا رہا ہے۔ اگر ایسا خیال نہ کیا جائے بلکہ سورہٴ اخلاص کی عظمت اور اس کے فضائل و مناقب کی کثرت کو پیش نظر رکھ کر اس کے ساتھ دیگر آیات یا سورتیں ملائی جائیں تو اس کی ممانعت نہیں ہے۔ واللہ اعلم۔ بہر حال سورہٴ اخلاص کے فضائل و فوائد بہت ہیں۔ یہاں اب تک جس قدر بیان ہوا وہ مشتے نمونہ از خود ارے کا مصداق ہے۔ ورنہ اور بھی بہت سارے فضائل و فوائد ہیں جو احادیث شریفہ میں موجود ہیں۔ صرف بخيال طوالت و ملالت اسی پر اکتفا کی جاتی ہے۔

شان نزول

سورہٴ اخلاص اللہ تعالیٰ کا نبی تامر ہے | سورہٴ اخلاص کے شان نزول کے

باب میں بھی کئی احادیث شریفہ وارد ہیں۔ اختصار کے مد نظر چند روایات عرض کی جاتی ہیں۔ حضرت جابر بن عبد اللہ نصاریٰ فرماتے ہیں: جاء اعرابی الى النبي صلى الله عليه وسلم فقال انسب لنا ربك فانزل الله قل هو الله احد، الله الصمد، لم يلد ولم يولد ولم يكن له كفوا احد۔ (ابو یعلیٰ، ابن جریر، ابن المنذر، طبرانی، ابونعیم، بیہقی، بسند حسن) حضور نبی اکرم صلی اللہ علیہ وآلہ وسلم کی خدمت مبارک میں ایک اعرابی نے آکر عرض کیا کہ آپ کے رب (پروردگار) کا نسب نامہ ہم سے بیان کیجئے۔ اس وقت سورہٴ اخلاص نازل ہوا۔ دوسری روایت یوں ہے۔ حضرت ابی بن کعبؓ فرماتے ہیں: ان المشرکین قالوا یا محمد انسب لنا ربک فانزل الله قل هو الله احد، (حضرت امام احمد، تاریخ بخاری، ترمذی، ابن جریر، ابن خزیمہ، ابن ابی حاتم، بغوی، ابن المنذر، حاکم بروایت صحیحہ، بیہقی) مشرکین نے کہا۔ محمد! (صلی اللہ علیہ وسلم) ہم کو آپ کے پروردگار کا نسب نامہ بتلائیے۔ اس وقت سورہٴ اخلاص (ان کے جواب میں) نازل ہوا۔ اسی مضمون کی روایات، حضرات عکرمہ، ابوالعالیہ، ابن مسعود، انس رضی اللہ تعالیٰ عنہم اجمعین سے بھی مروی ہیں۔

عرض فقیر | فقیر عرض کرتا ہے کہ اقوام عالم میں عرب ہی ایک ایسی قوم ہے جس کے

نزدیک نسب کی بڑی اہمیت ہے۔ وہ اپنے انساب پر بڑا فخر کرتے ہیں اور اپنے
آبا و اجداد کے نام پر مرٹنے کے لئے تیار رہتے ہیں۔ اگر کسی بڑے شخص تک ان کا
سلسلہ نسب منتهی ہوتا ہے تو وہ عالی خاندان سمجھے جاتے اور دوسروں کے مقابلے
میں ان کی بڑی عزت و توقیر کی جاتی ہے۔ اور اگر کسی کا سلسلہ کسی معمولی شخص پر ختم
ہوتا ہے تو اس کو ذلیل سمجھا جاتا ہے۔ قوم میں اس کی عزت نہیں۔ بیٹا بیٹی کا لین
دین ہوتا ہے تو ب سے پہلے نسب ہی کا سوال ہوتا ہے یہاں تک کہ جنگ کے
موقع پر بھی جو قبیلہ نسب اعتبار سے اگر ان کا ہم پلہ نہ ہو تو اس سے لڑنا تک گوارا
نہیں کرتے۔ غزوہ بدر میں کفار کے مقابلے کے لئے چند انصاری صحابہ نے اپنے آپ کو
پیش کیا تو مشرکین مکہ نے جو قریش سے تھے دریافت کیا کہ تم لوگ کون ہو۔ کس قبیلہ
سے تعلق رکھتے ہو تو انصار نے جواب دیا کہ ہم اوس و خراج سے ہیں۔ یہ سنتے ہی
قریش نے انکار کر دیا کہ تم لوگ کسان ہو یعنی کھیتی باڑی کرنے والے۔ ہم تم سے لڑنا
نہیں چاہتے۔ حضور اکرم علیہ وآلہ وسلم نے حضرت حمزہ رضی اللہ تعالیٰ عنہ
اور حضرت سیدنا علی مرتضیٰ کرم اللہ وجہہ کو حکم فرمایا کہ مقابلے کے لئے تم لوگ جاؤ جو
بنی ہاشم سے تھے۔ اس وقت قریش مقابلے کے لئے آئے۔ ابو جہل سردار قریش کو
مدینے کے دو کم عمر لڑکے معاذ بن عفرہ اور معوذ بن عفرہ نے قتل کیا تو ابو جہل حرم بھی

بڑی حسرت سے کہہ رہا تھا۔ یا لیتنی غیما کا قہقہہ۔ اے کاش کہ مجھ کو کساؤ
کے سوا کوئی اور عالی خاندان شخص قتل کیا ہوتا۔ الغرض مشرکین قریش نے دریافت
کیا کہ اللہ کا سلسلہ نسب بیان کیا جائے تاکہ ان کو غور کرنے کا موقع مل سکے کہ الکی
عبادت کی جاسکتی ہے یا نہیں؟

مشرکین کا ایک سوال | یہ بھی آیا ہے کہ بعض مشرکین نے حضور اذہم علی اللہ
اور اس کا جواب | وَاَلَمْ یَسْمَعْ دَرِیَا فِت کَیَا :- اَخْبَرْنَا عَنْ رَبِّکَ

صف لنا ربک ما هو ومن اتی شیئ ہو۔ (ابن جریر عن عمر) اپنے رب کے
بارے میں ہم کو باخبر کیجئے اور ہم سے صاف صاف کہہ دیجئے کہ آپ کے رب کی حقیقت
اور ملکیت کیا ہے اور وہ کس چیز کا ہے؟ یہ اس لئے دریافت کیا کہ مشرکین جن
تین سو ساٹھ باطل خداؤں اور من گھڑت معبودوں کی پرستش کرتے تھے کوئی تفرکابت
تھا۔ کوئی کہہ نہ آئے، پتیل، جہت سے بنا ہوا تھا اور کوئی چاندی، سونے، ہیرے
جو اہر کا چنانچہ فی زمانہ جن بتوں کی پرستش جاری ہے ان میں مٹی، گوبر سے بھی بنائے
ہوئے ہوتے ہیں اور کوئی چاندی سونے سے بنا کر ان کے گلوں میں موتی، ہیرے،
نعل و جواہر کے ڈرڈلتے ہیں۔ اللہ سبحانہ تعالیٰ نے اس کا جواب سورہ اخلاص کے
ذریعہ دیا جس سے اللہ جل شانہ کی شانِ خدائی ظاہر و نمایاں ہوتی ہے۔

یہودیوں کا سوال | بعض روایات ایسی بھی ہیں جن سے معلوم ہوتا ہے کہ
اور اس کا جواب | یہود نے ایسا سوال کیا تھا۔ چنانچہ حضرت انس فرماتے

ہیں:۔ جاءت یهود خیبر الی النبی صلی اللہ علیہ وسلم فقالوا یا ابا
القاسم خلق اللہ الملائکۃ من نور الحجاب و آدم من حم مسنون
و ابلیس من لہب النار و السماء من دخان و الارض من زبد الماء
فاخبرنا عن ربک فلم یجبہم المنی صلی اللہ علیہ وسلم فاشاہ
جبریل بھذہ السورۃ۔ (ابو الشیخ ابو بکر سمرقندی) حضور فخر عالم صلی اللہ
علیہ وآلہ وسلم کے پاس خیبر کے یہودی آئے اور عرض کیا۔ ابو القاسم! اللہ نے
فرشتوں کو نور حجاب سے پیدا کیا اور آدم کو خمیر کی ہوئی مٹی سے اور ابلیس کو
آگ کے شعلوں سے اور آسمان کو دھوئیں سے اور زمین کو پانی کی جھاگ سے
لہذا ہمیں آپ کے رب کے بارے میں واقف کرائیے (کہ اسکی کیا شان ہے؟)
حضور اقدس صلی اللہ علیہ وآلہ وسلم نے ان کا کچھ جواب ادا نہ فرمایا (اس وجہ
سے کہ اللہ سبحانہ تعالیٰ کی طرف سے آپ کو اس کی نسبت کچھ خبر نہیں دی گئی تھی۔)
اتنے میں جبریل علیہ السلام آئے اور اپنے ساتھ سورۃ اخلاص لائے۔ سورۃ
اخلاص تو مکہ مکرمہ ہی میں نازل ہو چکا تھا۔ یہاں صرف یہ بتانا منظور ہے کہ

اسی میں یہود خیر کا جواب بھی موجود ہے۔

یہود کی کج بخشی اور حضرت سعید بن جبیر فرماتے ہیں: اتی رہط من الیہود

اس کا جواب النبی صلی اللہ علیہ وسلم فقالوا لا یا محمد

هذا اللہ خلق الخلق فمن خلقہ فغضب النبی صلی اللہ علیہ وسلم حتی

انتقع لونه ثم ساورهم غضبا لوبہ فجاءہ جبریل فسكنہ وقال

انخفض عليك جناحك وجاء من اللہ جواب ما سألوہ عند قل هو اللہ

احد اللہ الصمد لم یلد ولم یولد ولم یکن لہ كفوا احد۔ حضور نبی کریم علیہ

التحیة والتسلیم کی خدمت مبارک میں یہود کی ایک جماعت آئی اور اس نے دریافت

کیا کہ محمد! (صلی اللہ علیہ وسلم) یہی اللہ ہے جس نے تمام مخلوقات کو پیدا کیا

پھر اس کو کس نے پیدا کیا؟ یہ سنتے ہی آپ غضبناک ہو گئے یہاں تک کہ آپ کا

رنگ متغیر ہو گیا اور ان پر غضب اللہ واسطے اپنی برہمی کا اظہار فرمایا۔ اتنے میں

حضرت جبریل علیہ السلام آئے اور آپ کو تسکین دی اور کہا کہ اپنے آپ کو سہو

و آرام دیجئے۔ اور ساتھ ہی ان کے سوال کا جواب بتا دیا گیا کہ ان سے یوں فرما

کہ وہ اللہ اپنی ذات میں یکتا ہے۔ اللہ رب سے بے نیاز ہے نہ اس نے کسی کو جنما

اور نہ اس کو کسی نے جنما اور نہ کوئی اس کا ہمسر ہو سکتا ہے۔“

یہود کی کج بخشی پر | فلما تلا علیہم قالوا صف لنا ربک کیف خلقک
 حضور کا عتاب | کیف عضدہ و کیف ذراعہ فغضب النبی صلی اللہ

علیہ وسلم اشد من غضبہ الاول وساورہم غضبا فاما جبریل
 فقال له مثل مقاتلہ واما جواب ما سألوه عنه وما قدر و اللہ
 حق قدرہ والارض جميعا قبضتہ يوم القیامۃ والسماء مطوۃ بمینہ سبحانہ
 و تعالی عما یشرکون۔ (ابن جریر ابن المنذر) پھر جب حضور انور صلی اللہ علیہ
 وآلہ وسلم نے جماعت یہود کو سورہ اخلاص پڑھنا یا تو وہ کہنے لگے کہ آپ اپنے
 رب کے متعلق یہ بیان فرمائیے کہ اس کی تخلیق کیسی ہوئی، اس کا بازو کیا ہے اور
 اس کی کلائی کیسی ہے؟ اس (بے ڈھنگے اور گستاخانہ) سوال پر حضور اکرم صلی اللہ
 علیہ وآلہ وسلم پہلے سے زیادہ غضبناک ہوئے اور ان پر اپنے غضب کا اظہار فرمایا
 پھر جبریل علیہ السلام دوبارہ آپ کی خدمت اقدس میں حاضر ہوئے اور پہلے کی
 طرح آپ کو تسلی دی جس سے خاطر مبارک کو تسکین ہوئی۔ اور ان کے سوال کا جواب
 یوں دینے کے لئے کہا کہ ان لوگوں نے اللہ سبحانہ کی قدر و تعزالت جیسی چاہئے
 اس کا حق ادا نہ کیا (واقعہ یہ ہے کہ) ساری زمین قیامت کے دن اس کے قبض و
 تصرف میں ہوگی اور تمام آسمان اس کے داہنے ہاتھ پر لپیٹے ہوئے ہوں گے۔

(یوں تو اس کے دونوں ہاتھ بابرکت ہیں) اس کی ذات پاک ہے اور یہ لوگ جو مشرکانہ خیالات رکھتے ہیں ان سے بلند و برتر ہے۔“

گستاخ سائلین کو سزا | حضرت ابن عباسؓ فرماتے ہیں:۔ ان عامر بن الطفیل و اربد بن ربیعۃ اتیا النبی صلی اللہ علیہ وسلم فقال عامر اٰلٰہی ما تَدْعُوْنَا یَا مُجْهَلٌ قَالَ اِلٰہی اللّٰہُ تَعَالٰی قَالَ صَفِّہْ لَنَا مِنْ ذَہَبٍ هُوَ اَوْ مِنْ فَضَّةٍ اَوْ مِنْ حَدِیدٍ اَوْ مِنْ خَشَبٍ فَانْزَلَتْ هَذِهِ السُّورَةُ فَاهْلَکَ اللّٰہُ اَرِبْدَ بِالْصَّاعِقَةِ وَعَامِرًا بِالطَّاعُونِ (بخاری) عامر بن طفیل اور اربد بن ربیعہ حضور اقدس صلی اللہ علیہ وآلہ وسلم کی خدمت مبارک میں حاضر ہوئے۔ عامر نے کہا۔ محمد۔ آپ ہم کو کس کی طرف رجوع کرنے کی دعوت دیتے ہیں؟ آپ نے فرمایا۔ اللہ تعالیٰ کی طرف رجوع کرنے کی۔ عامر نے کہا ذرا اس کا وصف تو ہم سے بیان کیجئے۔ کیا وہ سونے کا ہے یا چاندی کا؟ لوہے کا ہے یا لکڑی کا؟ اس سوال پر یہ سورت کریمہ نازل ہوئی۔ ان میں سے اربد کو اللہ سبحانہ تعالیٰ نے بجلی کے ذریعہ ہلاک کیا اور عامر کو طاعون سے۔ “یہ حال ان لوگوں نے جناب باری میں گستاخی کی تھی اسی دنیا میں یہ سزا ان کو ملی۔ آخرت کا دائمی عذاب اس کے علاوہ ہوگا۔ فاعتبروا یا اولی الالباب۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت ہی رحم والا ہے۔

قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝ لَمْ يَلِدْ ۝ وَلَمْ يُولَدْ ۝

وَلَمْ يَكُنْ لَهُ كُفُوًا اَحَدٌ ۝ کہہ دیجئے کہ وہ اللہ یکتا ہے، اللہ بے نیاز

ہے، وہ کسی کو نہیں جنا اور نہ وہ کسی سے جنا گیا، اور نہیں ہے اس کے جوڑ کا کوئی۔

قل هو الله احدی تفسیر | قل هو الله احد (اے نبی کریم) آپ کہہ دیجئے

کہ وہ اللہ ایک (یکتا) ہے۔ یعنی حق سبحانہ تعالیٰ کا حضور اکرم صلی اللہ علیہ و

آلہ وسلم کو ارشاد ہو رہا ہے کہ اے نبی کریم! آپ سے جو کوئی لوگ (خواہ وہ یہود

و نصاریٰ ہوں) یا مشرکین و کفار یا مجوس اشرار اللہ سبحانہ تعالیٰ کا نسب نامہ

دریافت کرتے ہیں یا اپنے جیسی مخلوق تصور کر کے اس کے اعضا و جوارح کا حال پوچھتے

ہیں ان سب سے صاف صاف فرما دیجئے کہ وہ اللہ اپنی ذات میں ایک اور

اپنی صفات میں یکتا ہے۔ اس کی ذات واحد تمامی صفات کمالیہ کی جامع اور

ہر قسم کے غیب و نقص سے پاک اور منزہ ہے۔

اقوام عالم پر ایک نظر | اقوام عالم پر نظر ڈالی جائے تو معلوم ہوگا کہ دنیا میں

مختلف عقائد و ادیان کے لوگ رہتے بستے ہیں۔ اور خدا تعالیٰ کی نسبت ان کے

112-

112-

112-

142-

عجیب و غریب خیالات اور اوهام ہیں۔ حیرت ہوتی ہے کہ ایک باپ اور ایک ماں
 (آدم و حوا) کی اولاد ان گوناگوں متضاد خیالات کی حامل کس طرح بن گئی حقیقت
 کیا ہے اور شیطان نے ان کو کس طرح بہکایا؟ دہریے کہتے ہیں کہ خدا کا وجود ہی نہیں
 (نعوذ باللہ منہ) فی زمانہ روسیوں کو یہی خطبہ سمایا ہوا ہے۔ ان کے بیانات
 اخباروں میں آرہے ہیں۔ وہ صاف صاف نہایت ڈھٹائی سے کہتے ہیں کہ وہ
 خدا کے وجود کے قائل نہیں۔ تجوسی کہتے ہیں کہ (نعوذ باللہ) خالق دو ہیں۔ ایک
 خالق خیر جس کا نام ”یزدان“ ہے اور دوسرا خالق شر جس کا نام ”اہرن“ ہے۔ نصاریٰ
 تثلیث کے قائل ہیں۔ اور مشرکین کا کیا کہنا کہ انھوں نے سارے خدائی اختیارات
 تینتیس کروڑ دیوتاؤں میں تقسیم کر رکھے ہیں اور خدائی میں ان رب کو شریک و ہم
 بنائے رکھا ہے۔ نعوذ باللہ من ہذہ الحرافات، مگر قرآن کریم نے صرف ایک ہی
 مختصر جملہ میں ان تمام زعمات باطلہ اور معتقات فاسدہ کا رد فرمایا۔ اور
 ہمارے مادی برحق اللہ کے پیارے رسولؐ بید المرسلین خاتم النبیین صلوات اللہ علیہ
 علیہ وسلم اجمعین کو ہدایت فرمادی کہ وہ بلا خوف تردد اعلان عام
 فرمائیں: **قُلْ هُوَ اللَّهُ أَحَدٌ**۔ (اے نبی کریم!) آپ فرمادیجئے کہ وہ اللہ
 (اپنی ذات میں) ایک (اور اپنی صفات میں) یکتا ہے۔

الحرف

اس میں دھریوں کا رد ہو گیا کیونکہ اللہ موجود ہے واجب الوجود ہے۔ جو سبوں کا رد بھی ہو گیا کہ اللہ دو نہیں ایک ہے۔ نصاریٰ کا بھی رد ہو گیا۔ جو قائل تثنیث میں مشرکین کا بھی رد ہو گیا جنہوں نے ایک تعداد کثیرہ کو خدائی کا حصہ دار ٹھہرایا اور خدائی صفات و اختیارات ان میں بانٹ دئے ہیں۔ بہر حال اس مختصر سی آیت کریمہ میں تمام مذاہب باطلہ کا رد ہو گیا۔ اور مذہب حق کا نہایت قوت کے ساتھ اعلان فرمادیا گیا۔

احد کی تفسیر اور طلبہ | علمائے لغت لکھتے ہیں کہ اَحَدٌ اور وَاَحَدٌ کے علوم عربیہ سے خطاب معنی ایک کے ہیں لیکن کلام عرب میں ان کا طریقہ

استعمال موقع اور محل کے لحاظ سے جدا جدا ہے۔ قرآن کے ذریعہ بھی فرق پہچاننے میں مدد ملی جاسکتی ہے۔ اگر کلام منفی ہو تو احد استغراق کا فائدہ دیگا۔ مثلاً صافی الدار احد کے معنی یہ ہیں کہ گھر میں کوئی نہیں ہے۔ اور اگر یوں کہا جائے کہ صافی الدار واحد تو معنی یہ ہوں گے کہ گھر میں ایک نہیں ہے۔ ممکن ہے کہ ایک سے زیادہ ہوں۔ اور اگر کلام مثبت ہو تو احد کا استعمال تین طریقوں سے ہوتا ہے۔ ایک یہ کہ احد کے ساتھ کوئی اور عدد بھی مذکور ہو۔ جیسے احد عشر اور احد و عشرون وغیرہ۔ یعنی گیارہ اور اکیس^{۱۱} ایسے موقع پر واحد و عشرون

واحد وعشرون بھی کہہ سکتے ہیں۔ دوسری صورت یہ ہے کہ لفظ احد کو مضاف یا مضاف الیہ بنا کر استعمال کیا جائے۔ جیسے اما احد کا فیسقی رہیہ خمل۔ یہ مثال لفظ احد کو مضاف کرنے کی ہے۔ اور یوم الاحد یہ صورت احد کو مضاف الیہ بنانے کی ہے۔ یہاں احد کی جگہ واحد کا استعمال نہیں کیا جائیگا تیسری صورت یہ ہے کہ لفظ احد کو مطلقاً ذکر کیا جائے اس کے ساتھ نہ تو کوئی عدد مذکور ہو اور نہ اس کو مضاف یا مضاف الیہ بنایا گیا ہو بلکہ بطور وصف استعمال ہو۔ اس صورت میں احد کا اطلاق صرف اللہ جل شانہ پر ہوگا اور یہ کلمہ محض وصف الہی قرار پائے گا۔ کسی اور کے وصف میں احد کا استعمال نہ ہوگا۔ جیسے قُلْ هُوَ اللَّهُ أَحَدٌ اور لفظ واحد وصف الہی بھی ہو سکتا ہے جیسے والہکم الہ واحد۔ اور دوسروں کا وصف بھی لایا جاسکتا ہے۔ یہ بھی لکھا ہے کہ احد اور واحد کا جب اللہ سبحانہ کے وصف کے طور پر استعمال ہو تو احد کے معنی یہ ہوں گے کہ اللہ سبحانہ کی ذات میں کوئی شریک نہیں۔ اور واحد کے معنی یہ ہوں گے کہ اس کی صفات میں کوئی شریک نہیں۔ اس لئے ہم نے احد کے معنی ”کیا“ لکھے ہیں واللہ اعلم اللہ الصمد کی تفسیر | اللہ الصمد۔ اللہ بے نیاز ہے۔“ مفسرین کرام نے ”صمد“ کے مختلف معانی لکھے ہیں۔ اور سلف صالحین سے بھی اس کے متعدد معانی منقول ہیں۔

حضرت بریدہؓ فرماتے ہیں :- الصمد الذی لا جوف له - (ابن جریر) صمد وہ ہے
 جس کا پیٹ نہ ہو۔ اس کی تائید حضرت ضحاک کی اس روایت سے بھی ہوتی ہے :-
 قالت اليهود یا مھل صف لنا ربک فانزل اللہ قل هو اللہ احد اللہ
 الصمد - فقالوا اما الاحد فقد عرفناه فما الصمد قال الذی لا جوف له
 (طبرانی) یہود نے کہا - محمد! (علی اللہ علیہ وسلم) ہم سے اپنے رب کا وصف بیان
 کیجئے۔ اس وقت یہ آیات کریمہ نازل ہوئیں :- قل هو اللہ احد اللہ الصمد
 کہہ دیجئے کہ وہ اللہ اپنی ذات و صفات میں یکتا ہے۔ اللہ بے نیاز ہے۔ یہ کُن کر
 یہود نے کہا کہ احد کے معنی تو ہم پہچان چکے۔ صمد سے کیا مراد ہے؟ آپ نے فرمایا
 صمد وہ ہے جس کو بھوک پیاس وغیرہ کی خواہشات نہیں۔ یہ تفسیر حضرت ابن عباسؓ
 حسن بصریؓ اور سعید بن جبیرؓ سے مروی ہے۔ حضرت شعبیؓ فرماتے ہیں :- الذی
 لا یأکل ولا یشرب - صمد وہ جو نہ کھاتا ہو اور نہ پیتا ہو۔ حضرت ابو العالیہؓ اور
 حضرت ابی بن کعبؓ بھی یہی فرماتے ہیں۔ جیسا کہ دوسری جگہ اللہ سبحانہ تعالیٰ نے
 فرمایا ہے :- وَهُوَ يُطْعِمُ وَلَا يُطْعَمُ - اللہ پاک کی صفات یہ ہے کہ وہ رکھو
 رزق دیتا ہے اور ان کے کھانے کا انتظام فرماتا ہے۔ اور خود اس کو کسی چیز کی احتیاج
 نہیں۔ نہ رزق کی اور نہ کسی اور چیز کی۔ بالفاظ دیگر یہ بتانا منظور ہے کہ الٰہی حقیقت یک

عقول و اوہام کی رسائی نہیں ہو سکتی اور نہ افہام اس کا اور اک کر سکتے ہیں۔ حضرت
سعدیؒ نے کیا خوب فرمایا ہے

لے بے تر از خیال و قیاس و گمان و ہم وز ہر چہ گفتہ ایم و شنیدیم و خواندہ ایم
دفر تمام گشت و بہ پایاں رسید عمر ما ہم چنان در اول و صفیٰ ماندہ ایم
حضرت ابوداؤد اہل شقیق بن سلمہ فرماتے ہیں :- ہوا السید الذی قد انتھی
سودد کا۔ صمد ایسا سردار اور آفتاب جس کی سرداری انتہا کو پہنچی ہوئی ہو :- حضرت
ابن عباسؓ فرماتے ہیں :- الصمد السید ہوا المقصود الیہ فی الرغائب
المستغاث بہ عند المصائب۔ صمد ایسا سردار اور آفتاب جس کی طرف تمام
مطالب میں رجوع کیا جاتا اور جملہ مصائب میں اس کے پاس دعا و خواہی اور فریاد
کی جاتی ہو :- حضرت ابن عباسؓ سے یہ بھی مروی ہے :- ہوا السید الذی
قد کمل فی سودد کا والشریف الذی قد کمل فی عظمۃ والحلیم الذی
قد کمل فی حلمہ والعلم الذی قد کمل فی علمہ والحکیم الذی قد کمل فی
حکمتہ و ہوا الذی قد کمل فی انواع الشرف والسودد۔ (روح المعانی) صمد
ایسا سردار جو سرداری کے اعلیٰ کمال پر پہنچا ہوا ہو۔ اور ایسا شریف (باندہ و برتر)
جو اپنے شرف کی انتہا پر فائز ہو۔ اور ایسا با عظمت جو اپنی عظمت میں کامل و مکمل ہو۔

اور ایسا حلیم و بردبار جو اپنے علم میں کمال درجہ رکھتا ہو۔ اور ایسا علیم جو اپنے علم میں
 بے انتہا کمال سے ممتاز ہو۔ اور ایسا حکیم جو اپنی حکمت میں کمال کی صفت سے مہموم
 ہو۔ بہر حال وہ ایسا کامل و اکمل جو بلندی و برتری اور سرداری و اقصائی کے جملہ
 انواع میں صفت کمال سے متصف ہو۔ حضرت ابو ہریرہؓ فرماتے ہیں: —
 هو المستغنى عن كل احد المحتاج اليه كل احد۔ صمد وہ ہے جو تمام
 کائنات میں رب سے مستغنی ہو اور ہر ایک اس کا محتاج ہو۔ حضرت سعید بن جبیر
 فرماتے ہیں:۔ هو الكامل في جميع صفاته و افعاله۔ صمد وہ ہے جو اپنے
 تمام صفات اور افعال میں درجہ کمال رکھتا ہو۔ حضرت ربیع فرماتے ہیں:۔
 هو الذي لا يعتريه الآفات۔ صمد وہ ہے جس پر کوئی آفت نہیں آتی۔
 مقاتل بن حیان فرماتے ہیں:۔ هو الذي لا عيب فيه۔ صمد وہی ہے
 جس میں کسی قسم کا عیب نہ ہو۔ حضرت قتادہ فرماتے ہیں:۔ هو الباقي بعد
 خلقه۔ صمد وہ ہے جو اپنی تمام مخلوق کے فنا ہونے کے بعد بھی باقی رہے۔
 متعمر کہتے ہیں:۔ هو الدائم۔ جو ہمیشہ رہنے والا ہے وہی صمد ہے۔
 مرقہ ہمدانی کا قول ہے:۔ هو الذي لا يبلو ولا يفتن۔ صمد وہ ذات
 جو نہ کبھی بوسیدہ ہو اور نہ فنا ہو۔ یہ بھی فرمایا:۔ هو الذي يحكم ما يريد

ويفعل ما يشاء ولا معقب لحكمه ولا رآد لقضائه۔ صمد وہی ہے
جو چاہے اس کا حکم فرمائے۔ اور جو چاہے کرے۔ کوئی اس کے حکم کو پس پشت نہیں
ڈال سکتا اور نہ کوئی اس کے فیصلے کو رد کر سکتا۔“

عرض فقیر فقیر عرض کرتا ہے کہ ان تمام تفاسیر پر غور کرنے سے معلوم ہوتا ہے کہ
ان میں سے بعض نے ایجابی پہلو اختیار فرمایا ہے اور بعض نے سلبی۔ ایجابی طریقہ سے
تفسیر کی جائے یا سلبی طریقہ سے نتیجہ اور مال ایسے صفات کو ثابت کرنا پیش نظر
ہے جن سے اس کا کمال اور یکتائی ظاہر ہو۔ اور ایسے صفات سے اس کو مبرا
و منزہ ثابت کرنا منظور ہے جو اس کی ثانیان شان نہیں۔ اور ظاہر ہے کہ جو ذات
جملہ صفات کمالیہ کی جامع ہو اور ہر ایسی صفت جو موجب نقض و زوال ہے اس سے
پاک اور منزہ ہو وہ صمد ہے یعنی حضرت حق سبحانہ تعالیٰ کی ذات ہی تمام صفات
کمال ہے۔ وحده لا شریک لہ۔ اسی وجہ سے علامہ ابن کثیر نے اپنی تفسیر
میں لکھا ہے کہ اللہ الصمد کی تفسیر میں جس قدر اقوال و آثار مروی ہیں ان میں کوئی
تضاد و تخالف نہیں ہے۔ ہر ایک تفسیر بجائے خود درست ہے۔ ان سب کا خلاصہ
یوں بیان کیا جاسکتا ہے :- هو الذی یصل الیہ فی الحوائج وهو الذی
قد انتہی سودہ وهو الصمد الذی لا جوف لہ ولا یا کل ولا یشرب

وہو الباقی بعد خلقہ - (ابن کثیر) صمد وہی ہے کہ تمام حایات میں اسکی طرف رجوع کیا جاتا ہے جس کی زیادت ایسے درجہ کمال پر پہنچی ہوئی ہے کہ اس سے بڑھ کر اور کوئی درجہ متصور نہیں - وہ کسی کا محتاج نہیں - رب اس کے محتاج ہیں - اپنی بقائیں وہ کھانے پینے کی خواہشات سے منزہ ہے - ساری مخلوق فنا ہو جائیگی مگر وہی اور صرف وہی باقی رہیگا - "کل من علیہا فان ویبقی وجه ربک ذوالجلال والاکرام - اس صغہ ہستی پر جو کوئی ہے وہ ایک نہ ایک دن فنا ہو جائے گا اور تمھارے پروردگار کی ذات ہی ایسی ہے جو بڑے جلال والی ہے او ہر قسم کی بزرگی کی مستحق ہے وہی باقی رہیگی - " اور صاحب روح المعانی لکھتے ہیں -

والذی اختارہ تفسیرہ بالسید الذی الیہ الخلق وهو الفعل
 بمعنی المفعول من صمد بمعنی قصد فیتعبدی بنفسہ وباللام واطلاق
 الصمد بمعنی السید علیہ تعالیٰ مما لا خلاف فیہ - اور ان تمام تفاسیر کے
 پیش نظر میں جس تفسیر کو ترجیح دیتا ہوں وہ یہ ہے کہ صمد ایسا مزار اور آقا جس کی
 طرف تمام مخلوق رجوع کرتی ہے - اور لفظ صمد مصدر بمعنی مصمود اسم مفعول ہے جو
 صمد سے بنا ہے اس کے معنی قصد کے ہیں یعنی ارادہ کیا - یہ لفظ بذاتہ بھی متعدی
 استعمال ہوتا ہے اور لام حرف جار کے ذریعہ بھی متعدی کیا جاتا ہے - اور صمد کا

اطلاق جو بمعنی مستید ہے باری تعالیٰ پر کیا جاسکتا ہے۔ اس میں کسی کا کوئی اختلاف نہیں ہے۔“

بعض مفسرین کرام نے یہ فرمایا کہ صمد کی تفسیر اس کے بعد کی آیات کریمہ میں لہی ہے یعنی ارشاد باری تعالیٰ لَمْ يَلِدْ وَلَمْ يُولَدْ وَلَمْ يَكُنْ لَهُ لَفْوَ اَحَدٌ خُودِ اس کی تفسیر ہے۔ واللہ اعلم۔

لَمْ يَلِدْ کی تفسیر | لَمْ يَلِدْ اس نے کسی کو نہیں جنا۔ یعنی اللہ سبحانہ تعالیٰ کی ذات ایسی ہے کہ اس نے کسی کو نہیں جنا یعنی اس کے کوئی اولاد لڑکا یا لڑکی نہیں اور نہ وہ خود کسی سے پیدا ہوا۔ اس آیت کریمہ سے یہود و نصاریٰ اور مشرکین کے دوسرے عقیدے کا رد ہو گیا۔ وہ اس طرح کہ قالت الیہود عن مر بن اللہ۔ یہود کا قول ہے کہ عَزِيزٌ (علیہ السلام) اللہ کے بیٹے ہیں۔“ وقالت النصارى المسيح بن اللہ۔ اور نصاریٰ کا کہنا ہے کہ مسیح (علیہ السلام) خدا کے بیٹے ہیں۔“ پھر اسی پر بس نہیں بلکہ تمام یہود و نصاریٰ اس کے بھی مدعی ہیں۔۔۔ نحن ابناؤ اللہ و احببوا۔ ہم اللہ کے بیٹے اور اس کے دوست احباب ہیں۔“ اور کفار و مشرکین کا عقیدہ ہے۔۔۔ الملائكة بنات اللہ۔ تمام فرشتے اللہ کی بیٹیاں ہیں۔“ شاید اس بنا پر کہ فرشتے نظر نہیں آتے۔ گویا وہ پردہ کرتے ہیں۔ ان جملہ عقاید باطلہ کا

جواب ایک ہی کلمہ کے ذریعہ یوں دیا جا رہا ہے :- لَمْ يُولَدْ۔ اس نے جنا ہی نہیں۔“

ولد اللہ کہنے کا رو | حضرت ابی بن کعبؓ فرماتے ہیں :- انا المشرکین

قالوا للنبی صلی اللہ علیہ وسلم یا محمد انب لنا ربک فانزل اللہ

قل هو اللہ احد اللہ الصمد لہ یلد ولم یولد لانہ لیس یولد

شیئ الا سیموت و لیس شیئ یموت الا سیورث و ان اللہ

لا یموت ولا یورث۔ (امام احمد، تاریخ بخاری، ترمذی، ابن جریر، ابن خزیمہ، ابن

ابی حاتم، بغوی، ابن المنذر، حاکم بروایت صحیحہ، بیہقی) مشرکین نے حضور نبی اکرم صلی اللہ

علیہ وآلہ وسلم سے عرض کیا۔ محمد! (صلی اللہ علیہ وسلم) ہم سے اپنے پروردگار کا

نسب نامہ بیان کیجئے۔ (کہ وہ کون ہے۔ کس سے پیدا ہوا اور اس سے کون کون

پیدا ہوئے؟) اس موقع پر اللہ سبحانہ تعالیٰ نے سورہ اخلاص نازل فرمایا جس میں

آپ کو یہ حکم دیا کہ :- آپ (ان سے) فرما دیجئے کہ (میرے پروردگار کی ذات

جس کی نسبت تم دریافت کر رہے ہو) وہ اللہ ہے اپنی ذات میں اکیلا بیگانہ اور

اپنی صفات میں یکتا، اللہ بے نیاز ہے، یعنی وہ کسی کا محتاج نہیں، ساری کائنات

اس کی محتاج ہے۔ اس نے کسی کو نہیں جنا، اور نہ وہ کسی سے جنا گیا۔ کیونکہ جو کوئی

چیز بھی کسی سے جنی جائیگی وہ ایک نہ ایک دن مر جائے گی۔ اور جو کوئی چیز مر گئی اس کی وراثت جاری ہوگی اور اللہ سبحانہ کی شان یہ ہے کہ نہ اس کو کبھی فنا ہے اور نہ اس کا کوئی وارث ہو سکتا ہے اس کی ذات حقیقہ، قیوم، ازلی ابدی سرمدی لم یزل ولا یزال ہے۔ آپ جس خدا پر ایمان لانے کی دعوت دیتے ہیں وہ ہمیشہ باقی رہنے والی ہے جہاں کوئی تغیر و زوال نہیں۔ کائناتیں کوئی چیز بھی ان صفات سے موصوف نہیں ہو سکتی۔ ان لوگوں نے اللہ سبحانہ تعالیٰ کو اپنے عیسائے سمجھ رکھا ہے یہ ان کی نادانی اور صریح غلطی ہے۔

اللہ کو اولاد کی ضرورت ہی نہیں | اولاد کی ضرورت ان کے لئے ہے جن پر فنا اور موت طاری ہوتی ہے تاکہ ان کے بعد ان کا جانشین ان کے جاری کئے ہوئے کاروبار کو چلا سکے۔ یا اس کو ترقی دے۔ اللہ پاک کی شان یہ ہے: **کَلَّ مِنْ عَلَیْهَا فَاَنْ وَبِقَیْ وَجْهِ رَبِّکَ ذُو الْجَلَالِ وَالْاِکْرَامِ** ہر چیز جو صفحہ ہستی پر ہے وہ ایک نہ ایک وقت فنا ہونے والی ہے۔ اور آپ کے پروردگار کی ذات ہی باقی رہیگی جو نہایت عظمت اور بزرگی والی ہے۔ دوسری جگہ ارشاد ہے: **کُلُّ شَیْءٍ هَالِكٌ اِلَّا وَجْهَہُ لَہُ الْحُکْمُ وَالِیْہُ تَرْجَعُوْنَ** ہر چیز ہلاک ہونے والی ہے مگر اس کی ذات (کہ اس کو کبھی فنا و زوال نہیں)

اسی کی حکومت ہے اور تم سب اسی کی طرف لوٹ کر جانے والے ہیں۔“ اللہ سبحانہ تعالیٰ کی طرف اولاد کی نسبت کمال نادانی اور بے عقلی ہے۔ ارشاد باری ہے:۔ قالوا اتخذ الله ولداً ما لهم به من علم ولا لا بائهم کبروت کلمۃ تخرج من افواہهم ان یقولون الا کذباً۔ ان لوگوں نے کہہ دیا کہ اللہ نے اولاد بنائی۔ ان کو اس بارے میں کچھ بھی علم نہیں اور نہ ان کے آباء و اجداد کو اس کا کوئی علم تھا۔ (یعنی نہ علم تحقیقی اور نہ علم تقلیدی) یہ بہت بڑی (گستاخانہ) بات ہے جو ان کے منہ سے نکل رہی ہے۔ یہ صرف جھوٹ کہہ رہے ہیں۔“ صداقت کا اس میں کوئی شائبہ نہیں۔ سورہ مریم میں ہے:۔ وقالوا اتخذ الرحمن ولداً لقد جئتم شیئاً اذاً“ تکاد السموات یتفطرن منه وتنشق الارض وتخر الجبال هدداً ان دعوا للرحمن ولداً وما ینبغی للرحمن ان یتخذ ولداً۔ اور (نصاری نے) کہہ دیا کہ خدائے رحمن نے اولاد بنا رکھی ہے۔ بے شک تم بہت بڑے جرم میں پھنس گئے ہو۔ (اگر یہ بات آسمانوں کے آگے بیان کی جائے تو) اس سے آسمانوں میں شرکاف پڑ جائیں اور (اگر زمین سے کہی جائے تو) زمین شق ہو جائے اور (اگر پہاڑوں کے سامنے رکھ دی جائے تو) پہاڑ چور چور ہو جائیں اس بات پر کہ انھوں نے خدا رحمن

کے لئے اولاد ہونے کا اوعاد کیا ہے اور خدائے رحمن کو یہ بات زیر نہیں تھی کہ وہ کسی کو اپنی اولاد بنائے۔ مطلب یہ کہ آسمان یعنی عالم علوی اور زمین یعنی عالم سفلی اور سر بفاک پہاڑ جو ان دونوں کے درمیان ہیں۔ گویا ساری کائنات اس بات پر شاہد ہے کہ خدائے رحمن کی ذات و حرمت لا شریک ہے۔ اس کے برخلاف کسی کا یہ دعویٰ کہ اس کی اولاد ہے ایسی کائنات خدائے رحمن کی آیت ہے۔ اس پر ٹوٹ پڑیں اور زمین اسکو ٹکڑی کر جائے اور پہاڑ اسکو پکڑ رکھ دیں۔ اگر خدائے رحمن کا علم ہوتا یہ کبھی کے فنا کے لکھاٹ آتا روئے جلتے۔ علم خداوندی ہی یہاں کا فرما ہے حکمی بدولت یہ محفوظ ہیں اور علم اس لئے ہے تاکہ اس حقیقت کو جان کر توحید الہی پر ایمان لائیں اور اپنے ان شائستہ کلمات سے باز آئیں۔

وللہ اللہ کہنا سخت گستاخی ہے خداوند تعالیٰ شانہ کی جناب میں اولاد کی نسبت کرنا گستاخانہ ہے

اولاد کا وجود نہیں ہو سکتا جب تک کہ نہ مادہ یا زن شو کا وجود نہ ہو جسے تسلیم نہ کیا جائے اور اس میں ایک قسم کی احتیاج ہے۔ اگر کوئی مرد ہے تو اولاد کیلئے اسکو عورت کی ضرورت ہے اسطرح اگر کوئی عورت ہے وہ مرد کی محتاج ہے اور اللہ جل شانہ کی ذات غنی علی الاطلاق ہے وہ کسی امر میں کسی کی محتاج نہیں۔ یا انہی اگر کسی ان بیای عورت کی نسبت یہ کہا جائے کہ وہ عطا اولاد ہے تو اسکے پورے خاندان میں ناراضی پھیل جائے گی اسطرح اگر کسی ان بیاہ مرد کی نسبت یہ کہا جائے کہ یہ صاحب اولاد ہے تو یہ امر بھی اسکی اور اسکے تمام خاندان کی رسوائی کا باعث ہوگا۔ انسان جبکی اولاد ہو سکتی ہے اگر اسکی طرف اولاد کی ایسی بجا نسبت کیجا تو اس سے رسوائی اور ناراضی پھیل جاتی ہے تو خداوند عالم کی طرف ایسی نسبت غور کیجئے کہ کس درجہ قبیح اور موجب غضب ہوگی؟ سوائے اللہ سبحانہ تعالیٰ نے ایسے بجا انتساب کی اس شدت کیا توہ مذمت فرمائی ہے اسکے باوجود اگر کوئی اولاد کی نسبت کرے تو وہ خدائے تعالیٰ کے نزدیک کس درجہ عذاب شدید کا متحمل ہوگا؟ اس بیان کے بعد حقیقت حال کا اظہار اس طرح فرمایا جا رہا ہے۔

کائنات کی تمام ستیال اللہ کے بندہ ہیں ارشاد ہے: ان کل من فی السموات والارض الا

آتی الرحمن عبد لہم لعلہم احصاء ہم عدا و کلہم آتیہ یومہم القیامۃ فردا۔ کوئی نہیں آسمانوں اور زمین مگر آئیگا رحمن کے حضور بندہ بنکر انکے اس آنے کی کہ وہ کس ن اور کب بندے بنکر آئیں گے ایک ت مقرر جوشمار کی گئی ہے اور انکی تمام گنتی بھی پوری طرح کر لی گئی ہے۔ اور ان میں کا ہر ایک

قیامت کے دن اس کے حضور میں آئے گا کہ وہ تنہا ہے یعنی دنیا میں جو ساز و سامان ملک و دولت، خدم و حشم، اقتدار و وقار اس کو حاصل تھا وہ یہیں رہ جائیگا۔ کچھ بھی ساتھ نہ ہوگا۔ بلکہ یہ کہ وہ تنہا بیگم، بیٹی دو گوش خدائے ذوالجلال والا کرام کے سامنے پیش ہوگا۔ اس وقت ان کا کیا حال ہوگا اس پر ہمیں سے غور کر لیا جائے کہ موقع حاصل ہے اگر یہ موقع بھی گزر گیا تو سوائے ندامت و پشیمانی کے کچھ حاصل نہ ہوگا اور اس وقت کی پشیمانی کچھ نفع نہ دے گی۔ یہ تفسیر تھی لہٰذا یلید کی۔

ولہد یولد کی تفسیر | آگے ارشاد ہے :- وَلَمْ یُولَدْ ۔ اور وہ کسی سے نہیں

جنا گیا۔ یہ اس لئے کہ جو چیز کسی سے پیدا ہوگی وہ حادث ہوگی۔ کیونکہ یہ تسلیم کرنا پڑتا ہے کہ کوئی چیز بھی اس کے پیدا ہونے سے پہلے اس کا وجود نہ تھا۔ اور یہ بھی ماننا پڑے گا کہ اس کے ماں باپ پہلے سے موجود تھے۔ حالانکہ خداوند تعالیٰ کی ذات والصفات کی شان یہ ہے :- کان ولم یکن معہ شئی۔ وہ خود موجود تھا۔ اس کے ساتھ کوئی چیز موجود نہ تھی۔ ”ہو الاول والاخر۔ وہی سب سے اول ہے (اس سے پہلے کوئی نہ تھا) اور وہی سب سے آخر ہے۔ (یعنی ایک نہ ایک دن سب فنا ہوں گے اور صرف اسی کی ذات باقی رہیگی)۔ نیز اس سے مادہ کی طرف احتیاج لازم آتی ہے۔ جو اس کی غنائے ذاتی کے منافی ہے یہ بھی لازم آتا ہے کہ ولد اپنے والد کی

جنس سے ہو۔ اور خداوند تعالیٰ کے لئے جنسیت محال ہے۔ اور یہ بھی ماننا پڑتا ہے کہ جس کا وجود ماں باپ کے وجود کا محتاج ہو وہ مرکب ہو۔ پھر جو چیز مرکب ہو ایک نہ ایک دن اس کی یہ ترکیب تحلیل ہو جائے گی۔ اب غور کیا جائے کہ یہ خدائی کیا ہوئی پھر کمال گمروندا ہوا۔ جب تک جی چاہا اس سے کھیلنے رہے اور جب اس سے بیزاری پیدا ہوئی لالت مار کر توڑ دیا۔ چلو سارا قصہ ختم ہو گیا۔ نعوذ باللہ من هذه الخرافات۔

نصاری کا عقیدہ | نصاریٰ جو تثلیث یعنی تین خداؤں کے قائل ہیں ان کا قول
تثلیث بھی اسی کے قریب ہے۔ نعوذ باللہ منہ۔ تفسیر روح المعانی

میں نصاریٰ کے کتب معتبرہ سے منقول ہے: اَنَّهُمْ يَقُولُونَ الْآلَاب وَهُوَ
الْاَقْنوم الاول من الثالوث وَالابن الصادر منه صدوراً ازلیاً مساوياً
بالانزلیة له وَروح القدس هُوَ الثالوث الصادر عنه اِذْ لَمْ يَكْ وَالطبیعة
الالهیة واحدة وهی لكل من الثلاثة وَكل منها متحد معها نصاریٰ کہتے
ہیں کہ ایک تو باپ ہے اور یہ اتحادِ ثلاثہ میں سے اہل اول ہے۔ اور اہل دوم ابن
یعنی بیٹا ہے جو اہل اول سے صادر ہوا لیکن اس کا صدور بھی ازلی ہے جس کی ابتدا نہیں
یہ بیٹا ازلی ہونے میں اپنے باپ کے مساوی ہے۔ یعنی باپ اور بیٹے میں تقدم و تاخر
زمانی نہیں ہے۔ اور اہل سوم روح القدس ہے اس کا درجہ تیسرا ہے یہ اہل اول اور

اصل دوم سے صادر ہوا ہے۔ اس کا صدور بھی ازلی ہے۔ اور اس کی ازلیت بھی اول
 و دوم کے مساوی ہے۔ اور طبیعت الہیہ ایک ہی ہے۔ اور یہ ان تینوں میں موجود ہے
 اور ان تینوں میں سے ہر ایک طبیعت الہیہ کے ساتھ ملی ہوئی اور متحد ہے۔“

توحید فی التثلیث | ومع ذلك هم ثلاثة جواهر لا جوهر واحد
عقیدہ نصاریٰ | فالاب ليس هو الابن والابن ليس هو الاب

و روح القدس ليس هو الاب ولا الابن وهما ليسا روح القدس
 ومع ذلك هم الله واحد اذ هم لا هوت واحد و طبيعة واحدة و
 جوهر واحد۔ اور باوجود اس کے وہ تین جواہر ہیں۔ (قام بالذات)۔ وہ
 ایک جوہر نہیں۔ لہذا باپ یعنی اصل اول ابن یعنی اصل ثانی نہیں۔ اور نہ ابن
 یعنی اصل ثانی باپ نہیں۔ اور روح القدس نہ وہ باپ ہے اور نہ بیٹا۔ اور باپ
 یا بیٹا بھی روح القدس نہیں۔ اور باپ یا بیٹا تینوں الہ واحد یعنی ایک خدا نہیں
 کیونکہ ان تینوں کا عالم ایک اور طبیعت ایک اور جوہر بھی ایک ہی ہے۔“

تثلیث فی التوحید | وكل منهم متحد مع اللاهوت وان كان بينهم
عقیدہ نصاریٰ | تمايز والاول هو اوجب الوجود الجوهری الثانی

هو العقل الجوهری ويقال له العلم والثالث هو الإرادة الجوهرية

و يقال لها المحبة فالله ثلاثة اقسام جوهرية وهي على تمايزها
 تمايزا حقيقيا۔ اور ان تینوں میں سے ہر ایک عالم لاہوت کے ساتھ متحد ہے
 اگرچہ ان تینوں میں ایک دوسرے سے امتیاز ہے۔ اصل اول وہی واجب الوجود
 جوہری ہے (جو قائم بالذات ہے) اور اصل دوم عقل جوہری ہے (وہ بھی قائم
 بالذات اور مستقل وجود کی حامل ہے) اسکو علم کہتے ہیں۔ اور اصل سوم ارادہ جوہری
 ہے (یہ بھی قائم بالذات اور اپنا مستقل وجود رکھتی ہے) اس کو محبت بھی کہتے
 ہیں۔ نتیجہ یہ کہ اللہ تین مہول جوہری کا جامع ہے اور ان میں سے ہر ایک
 اصل دوسرے دو مہول سے حقیقی طور پر متمیز اور ممتاز ہے۔“

تشلیث کا رد | یہ ہے خلاصہ نصاریٰ کے ملکہ تشلیث فی التوحید اور توحید
 فی التشلیث کا جس کے وہ قائل اور معتقد ہیں۔ قرآن کریم نے ان کے اس
 پیچیدار عقیدہ باطل کا اجماع اس مختصر سے جملہ میں فرمادیا: لَمْ يَلِدْ وَلَمْ يُولَدْ
 اللہ سبحانہ تعالیٰ نے کسی ولد کو خواہ وہ لڑکا ہو یا لڑکی نہیں جنا اور نہ وہ خود
 کسی سے جنا گیا۔ اب اس کو باقبل آیات کے ساتھ ملا کر پڑھا جائے تو مطلب
 یہ ہوا کہ اے نبی کریم! آپ ان قائلین و معتقدین ولدیت و مولودیت سے
 فرمادیجئے اور عام طور پر اعلان کر دیجئے کہ وہ اللہ (جس کے بار میں تم مختلف لڑکے
 سے تفصیلی تردید سورہ مائدہ میں آئے گی۔ ان شاء اللہ تعالیٰ)

اور مختلف العقاید ہو) اپنی ذات میں یگانہ اور اپنی صفات میں یکساں ہے۔ اللہ سبحانہ تعالیٰ ساری کائنات سے بے نیاز ہے وہ کسی کا کسی امر میں محتاج نہیں۔ کائنات اپنے تمام امور میں خواہ وہ کلی ہوں یا جزئی۔ اس کی محتاج ہے۔ اس نے کسی کو نہیں جنا اور نہ وہ خود کسی سے جنا گیا۔

کفار و مشرکین کے ولم یکن له کفوا احد اور نہیں ہے اس کا

عقیدے کا رد ہمسروئی بھی "یعنی کائنات کی کوئی ہستی ذات کے

اعتبار سے ہو یا کسی صفت کے لحاظ سے" اس کی ہمسری نہیں ہو سکتی۔ اس میں کفار و قریش اور مشرکین کے عقائد باطلہ اور اقوال فاسدہ کا رد ہو گیا۔ کفار و مشرکین کا

پندار اللہ سبحانہ تعالیٰ کی نسبت کچھ عجیب و غریب تھا۔ کہتے کہ فرستے

(معاذ اللہ) حق سبحانہ تعالیٰ کی بیٹیاں ہیں۔ اس عقیدے کی تردید سورہ

صافات میں اس طرح فرمائی گئی: - فاستفتحم الریاء البنات ولھم البنات

ام خلقنا الملائکۃ اناثا وھم شاھدون الا انھم من افکھم

لیقولن ولد اللہ وانھم کاذبون (صطفیٰ البنات علی البنات)

مالکم کیف تحکمون افلا تذکرون ام لکم سلطان مبین فأتوا

بکتا بکم ان کنتم صادقین۔ (اے نبی کریم! اچھا) تو آپ ان (کفار و

مشرکین) سے دریافت کیجئے کیا آپ کے پروردگار کے لئے تو بیٹیاں ہوں اور ان کے لئے بیٹے (فرزندانِ زینہ) کیا (جس وقت) ہم نے فرشتوں کو بنایا تو ان کو مادہ بنایا تھا اور اس حالت کا وہ مشاہدہ کر رہے تھے۔ (یعنی فرشتوں کو مونث بناتے وقت وہ کھڑے ہوئے دیکھ رہے تھے؟) آگاہ رہو یہ اپنی افترا پر راز سی کہا کرتے ہیں کہ اللہ سبحانہ کے اولاد ہوئی۔ (حالانکہ اس کو نہ لڑکے کی حاجت ہے اور نہ لڑکی کی) اور یقیناً یہ سب جھوٹے ہیں۔ (اگر ان کا یہی خیال ہے تو ان سے یہ بھی دریافت کیجئے کہ) اللہ سبحانہ نے کیا بیٹیوں کو بیٹیوں پر فضیلت دی ہے؟ (اے کفار و مشرکین!) تم کو کیا خط سما ہے؟ کیا کسی کی نصیحت تمہیں مانتے؟ کیا تمہارے پاس کوئی کھلی سند ہے؟ (اگر ہے تو) اپنی سند لاؤ (پیش کرو) اگر تم اپنے دعوے میں سچے ہو۔ اس بیان سے تو اولاد کی نفی ہوئی۔

کفار و مشرکین کے عقائد | اس سے بڑھ کر درجہ تفصیل میں کفار و مشرکین فرشتوں کے باب میں یہ بھی کہتے تھے کہ فرشتے جو معاذ اللہ حق سبحانہ تعالیٰ

کی بیٹیاں ہیں وہ سردارانِ جتن کی لڑکیوں کے بطن سے پیدا ہوئی ہیں۔ ان احمقوں نے اللہ سبحانہ تعالیٰ کو جناتوں کا داماد قرار دے رکھا تھا معاذ اللہ معاذ اللہ کوئی کہتا کہ اللہ سبحانہ تعالیٰ اور ابلیس ایک ہی برادری سے ہیں۔ کوئی کہتا کہ

سرداران جن کی لڑکیاں اللہ سبحانہ تعالیٰ کی بی بیوں ہیں۔ استغفر اللہ العظیم۔
 حضرت قتادہ سے مروی ہے :- زعم اعداء اللہ انہ تبارک و تعالیٰ انہ
 هو ابلیس اخوان۔ (عبد بن حمید ابن جریر ابن المنذر ابن ابی حاتم) ان دشمنان
 خدا کا یہ زعم باطل تھا کہ اللہ تبارک و تعالیٰ اور ابلیس یہ دونوں ایک دوسرے کے
 بھائی ہیں۔ اور حضرت مجاہد سے مروی ہے :- قال کفار قریش الملائکۃ
 بنات اللہ فقال لہم ابو بکر الصدیق رضی اللہ تعالیٰ عنہ فمن
 اٹھاہم فقالوا بنات سموات الجن۔ (آدم بن ابی ایاس عبد بن حمید ابن
 جریر ابن المنذر ابن ابی حاتم بیہقی) کفار قریش نے کہا کہ فرشتے اللہ سبحانہ کی
 بیٹیاں ہیں۔ اس پر حضرت ابو بکر صدیق رضی اللہ تعالیٰ عنہ نے ان سے دریا
 کیا۔ پھر تو فرشتوں کی مائیں کون ہیں؟ کہنے لگے کہ سرداران جن کی دختران۔ اور
 حضرت عطیہ عوفی سے مروی ہے :- قالوا صاھرا لی کماہ الجن۔ (ابن ابی حاتم)
 کفار و مشرکین نے کہا کہ اللہ سبحانہ تعالیٰ نے باعزت جنوں سے رشتہ مصاہرت
 قائم کر رکھا ہے۔ یعنی ان میں باہم سسرالی اور دامادی کا رشتہ ہے۔ لاجل
 ولا قوۃ الا باللہ العلی العظیم۔
 جن اور فرشتوں وغیرہ سے اللہ سبحانہ کا کوئی رشتہ نہیں
 چنانچہ سورہ صافات ہی میں

نہ کو رالصدر آیات کریمہ کے بعد حضرت یاری تعالیٰ عز شانہ کا ارشاد ہے : —

وجعلوا بیتہ و باین الجنة نسبا ولقد علمت الجنة انہم لمحضون

سبحان اللہ عما یصفون، الاعباد اللہ المخلصین۔ اور (ان کفار و

مشرکین نے) اللہ سبحانہ تعالیٰ اور جناتوں کے درمیان نسبی تعلق قائم کیا۔ حالانکہ

تمام جناتوں کو خوب معلوم ہے کہ وہ ایک دن اللہ سبحانہ کے دربار میں حاضر کئے جائیں گے۔

(ذرا غور کرو کیا کوئی شریف داماد ایسا بھی ہوتا ہے کہ اپنے ہی سرانی رشتہ داروں

کو اس طرح گرفتار کر کے اپنے پاس سزا دہی کے لئے پکڑ منگا لے ؟) اللہ سبحانہ کی

ذات ایسی بے سرو پایا توں سے پاک اور منزہ ہے جو یہ لوگ کہہ رہے ہیں۔ ہاں

اللہ کے مخلص بندے (خواہ وہ جن ہوں یا انس) اس گرفتاری اور حاضر

عدالت اور سزا دہی وغیرہ سے مستثنیٰ ہیں، ان آیات کریمہ میں اللہ تعالیٰ

شانہ نے صاف طور پر فرمادیا کہ اللہ تعالیٰ اور جنات کے درمیان کوئی رشتہ

نہیں نہ نسبی نہ سببی یعنی سرانی۔ انسان ہوں یا جن یا فرشتے سب اللہ تعالیٰ کی

مخلوق اور اس کے بندے ہیں۔ فرشتے تو ان میں سے معصوم ہیں۔ اور جن و انس

اچھے برے دونوں قسم ہیں۔ جو اچھے ہیں وہ ناجی ہیں اور جو برے ہیں ان سے انکی

برائی کے لحاظ سے سوال و جواب حساب و کتاب ہوگا۔ اور ان کو بقدر اعمال سزا

وجزا بھی دی جا سکتی ہے۔

کائنات کی کوئی چیز | ولم یکن له کفو احد۔ میں یہی بتلایا جا رہا ہے
اللہ سبحانہ کی ہمسر نہیں | کہ کائنات کی کوئی ہستی اس کی برابری یا مماثلت اس کا

ہم جنس اور ہم پلہ ہونے کی مدعی نہیں ہو سکتی۔ خواہ وہ کوئی انسان ہو یا جن یا فرشتہ اور نہ کوئی شجر یا حجر، نہ آسمان و زمین، نہ کوئی پہاڑ یا سمندر اور نہ کوئی مخلوق۔ دوسری جگہ ارشاد ہوا:۔ لیس مکشله شیئی۔ اس کی مماثل اسکی ہم جنس اس کی نظیر اس کی مثال کوئی چیز نہیں۔“ حضرت ابن عباسؓ فرماتے ہیں:۔ وهو الذی قد کمل فی انواع الشرف والسودد وهو اللہ

سبحانہ ہذا صفتہ لا تنبغی الالہ لیس له کفو و لیس مکشله شیئی (ابن المنذر ابن ابی حاتم ابوشیخ بیہقی) اللہ سبحانہ کی ذات ستودہ صفات

شرافت و بزرگی اور ریادت کے تمام انواع میں ایسا درجہ کمال رکھتی ہے (کہ اس سے بڑھ کر تو کجا اس کے برابر بھی کوئی چیز نہیں ہو سکتی) یہ اللہ سبحانہ تعالیٰ کی ایسی صفت علیا ہے کہ اس کے سوا اور کسی کے نمایاں نہیں۔ کوئی اس کا ہم پلہ نہیں اور نہ کوئی چیز اس کے مماثل ہو سکتی ہے۔“ اور حضرت کعب سے مروی ہے۔

اللہ تعالیٰ ذکرہ السس السماوات المبیح والارضین المبیح علی ہذا

السورة قل هو الله احد الله الصمد لم يلد ولم يولد ولم يكن له كفوا احد ان الله لم يكن معه احد من خلقه۔ (ابن القيس)

ابو الشیخ (ابن جریر) یقین جانو کہ اللہ سبحانہ نے جس کا ذکر تمام اذکار سے بلند و برتر ہے ساتوں آسمانوں اور ساتوں زمینوں کی اساس و بنیاد اسی سورہ اخلاص پر رکھی ہے (اگر تم کائنات کے ہر مرد و زن سے اللہ سبحانہ تعالیٰ کی نسبت سوال کرو گے تو اسکو یہی حکم ہوا ہے کہ وہ یوں جواب دے) وہ اللہ ایک ہے۔ اللہ بے نیاز ہے۔ اللہ نے کسی کو جنا اور نہ وہ کسی سے جنا گیا اور کوئی بھی اس کا ہم پلہ نہیں ہے۔ یعنی اس کے مخلوقات میں سے کوئی بھی اس کے برابر کا نہیں۔ گویا ساری کائنات اور اس کا ایک ایک ذرہ توحید الہی کا گواہ ہے۔

سورہ اخلاص | حضرت بریدہ سلمیٰ فرماتے ہیں: دخلت مع رسول الله صلى الله عليه وسلم اطمحول في يدي فاذا اسم اعظم
رجل يصلي يقول اللهم اني استألك بالتك انت الله لا اله الا انت الواحد الاحد الذي لم يلد ولم يولد ولم يكن له كفوا احد قال رسول الله صلى الله عليه وسلم لقد دعا الله يا اسمہ الاعظم الذي اذا سئل به اعطي واذا دعي به اجاب۔ (عبدالرزاق)

ابن ابی شیبہ، ابن ماجہ، ابن الصریس) حضور رسالت مآب صلی اللہ علیہ وآلہ وسلم کے ساتھ میں مسجد نبوی میں داخل ہوا ایسی حالت میں کہ آپ کا دست مبارک میرے ہاتھ میں تھا۔ وہاں ایک شخص نماز پڑھ رہا ہے اور یہ مناجات کر رہا ہے کہ اے اللہ! میں تجھ سے درخواست کرتا ہوں یہ اقرار کرتے ہوئے کہ تو ہی اللہ ہے۔ تیرے سوا اور کوئی بھی متحقی عبادت نہیں۔ تو ایک ہے کیا دیکھا ہے بے نیاز ہے جس نے کسی کو نہیں جنا اور نہ کسی سے جنا گیا اور تیرا ہم سہر بھی کوئی نہیں۔ یہ سماعت فرما کر حضور اقدس صلی اللہ علیہ وآلہ وسلم نے ارشاد فرمایا کہ اس نے اللہ سبحانہ کو اس کے اسم اعظم کے ساتھ پکارا ہے۔ ایسے نام سے کہ اگر اس کا واسطہ دے کر سوال کیا جائے تو اس کی منہ مانگی مراد مل جائے اور اس کے وسیلہ سے دعا کی جائے تو وہ ضرور مستجاب ہو۔

سورۂ اخلاص کی حضرت انسؓ فرماتے ہیں کہ جب خیبر کے یہود بارگاہ رسالت میں **خصوصیت خاصہ** حاضر ہو کر اللہ سبحانہ کے بارے میں سوالات کر رہے تھے اللہ سبحانہ تعالیٰ نے حضرت جبریل علیہ السلام کو جواب دینے کے لئے بھیجا یا تھا۔ جبریل نے اس مسئلہ میں یہ بھی فرمایا غفر۔ ہذہ السورۃ لیس فیہا ذکر جنت ولا نار ولا دنیا ولا آخرۃ ولا حلال ولا حرام انتسب اللہ الیہا فیہا لہ خالصۃ۔ (الشیخ ابوبکر محمد قدسی) اس سورت شریفہ میں نہ جنت کا بیان ہے اور نہ دوزخ کا نہ دنیا کا

اور نہ آخرت کا نہ حلال و حرام کے احکام کا، اسکو (اول سے آخر تک) الشرح
 تعالیٰ نے اپنی طرف نسبت دی ہے پس یہ خالص طور پر اللہ سبحانہ تعالیٰ کیلئے ہے۔
 اور اسی کے بیان سے مالا مال ہے۔ ظاہر ہے کہ کسی ذکر کی فضیلت اس کے ذکر کی
 فضیلت کی بنا پر ہوتی ہے۔ چونکہ یہ سورت کریمہ الشرح سبحانہ کے ذکر سے ملوے ہے۔
 چنانچہ اس مختصر سی سورت کریمہ میں دو جگہ اسم جلالہ (اللہ) اور دو ضمیر بارز
 (ہو اور لہ) اور دو ضمیر متحرک ہیں جو لم یلد و لم یولد میں مستتر ہیں اسطرح
 جملہ چھ جگہ اس کی طرف ایما و اشارہ ہے اور یہ بتلایا جا رہا ہے کہ کش جہات میں
 اس کی الوہیت جاری و ساری ہے۔ اور الشرح سبحانہ تعالیٰ کا شرف اور اسکی
 بزرگی و برتری تمام کائنات پر مسلم ہے لہذا سورہ اخلاص کو دوسری تمام سورتوں کے
 ایسی فضیلت علی الاطلاق حاصل ہے۔ جیسی الشرح سبحانہ تعالیٰ کو تمام کائنات پر
 برتری اور شرف حاصل ہے۔

الحمد للہ کہ سورہ اخلاص کی تفسیر ختم ہوئی۔ وصلى اللہ تعالیٰ علی خیر خلقہ

سیدنا و مولانا محمد و علی آلہ و اصحابہ اجمعین ۔